

CLASSIC COMPUTERS and XEROX SHOP
 1B-Chowk, Main Road Utnoor-9652790005
 Laptop, Computers, Printers, CC Cameras
 all Accessories

ప్రజాత సమాచారం

తెలంగాణ తెలుగు దినపత్రిక

Prop: Syed inkehalati
BAJAJ FINSERV
CLASSIC ELECTRONICS
 COMPUTERS & XEROX
 Call: 949036775, 9652790005

సంపుటి : 15 సంఖ్య : 181 ఆదిలాబాద్ ఎడిటర్ - సయ్యద్ కలిం శనివారం, 3 జనవరి 2026 పేజీలు : 4 వెల : 2/-



మూసీ కాలుష్యం కంటే.. వాళ్ల కడుపులో విషం ఎక్కువ!

హైదరాబాద్, జనవరి 02: కొందరు కడుపులో విషం తగ్గించుకుంటే మంచిదని విపక్ష పార్టీలోని పలువురు కీలక నేతలకు సీఎం రేవంత్ రెడ్డి షాతవు పలికారు. శుక్రవారం అసెంబ్లీలో సీఎం రేవంత్ రెడ్డి మాట్లాడుతూ.. మూసీ కాలుష్యం కంటే కొందరు మనుషుల కడుపులో ఉన్న విషం అత్యంత ప్రమాదకరమన్నారు. తాను వివరాలు చెబుతుంటే ఎందుకు విషం కక్కుతున్నారంటూ విపక్ష నభ్యులను ఆయన నూటిగా నిలదీశారు. ప్రజలకు నిజాలు తెలియపడని చర్చ జరగకుండా చూడాలనుకుంటున్నారా? అని వారిని ప్రశ్నించారు. వివరాలు చెబుతుంటే నొప్పి ఎందుకు మీకు అంటూ విపక్ష నభ్యులపై ఆయన మండిపడ్డారు. మొన్న వర్షాలు వచ్చినప్పుడు ఎక్కడికిపోయారంటూ వారిని సీఎం రేవంత్ రెడ్డి కడిగేశారు. కొంతమంది తనను రియల్ ఎస్టేట్ బ్రోకర్ అంటున్నారని.. రియల్ ఎస్టేట్ పైత ఒక ఇండస్ట్రీ అని ఆయన వివరించారు. హైటెక్ సిటీ నిర్మించాలనుకున్నప్పుడు కూడా ఇలాంటి విమర్శలే చేశారని పేర్కొన్నారు. రోజు రోజుకు పట్టణీకరణ పెరుగుతుందని చెప్పారు. రాబోయే 20 ఏండ్లలో 75 శాతానికి పట్టణీకరణ పెరుగుతుందని తెలిపారు. తెలంగాణలో మూసీ నది 240 కిలోమీటర్లు ప్రవహిస్తుంది

నూరు అంతగిరి పోల్డ్ నుంచి వాడపల్లి వరకు మూసీ ప్రవాహం ఉందన్నారు. మూసీ, ఈసీ నదులు కలిసి చోటు బావుపూట్ నిర్మిస్తా మని.. అందుకే అక్కడ గాంధీసరోవర్ ప్రాజెక్ట్ చేపట్టామని తెలిపారు. నదీ పరివాహక ప్రాంతంలోనే అభివృద్ధి జరుగుతుందని పేర్కొన్నారు. జలవనరులను కలుషితం చేసి కట్టాలు పెట్టి ఫాంహౌస్లు నిర్మించారని.. వాటి డ్రైనేజీలను జంట జలాశయాలు కలిపారని మండిపడ్డారు. అందుకే ఆ డ్రైనేజీలను కూలగొట్టి.. కట్టాలపై చర్చలు తీసుకున్నామని సీఎం రేవంత్ రెడ్డి స్పష్టం చేశారు. అయితే మూసీ నది ప్రక్షాళనను మొదల 21 కిలోమీటర్లు చేయాలని చూస్తున్నామని.. హిమాయత్ సాగర్ నుంచి గాంధీ సరోవర్ వరకు అభివృద్ధి చేస్తామని చెప్పారు. మార్చిలో తొలి దశ పనులు ప్రారంభిస్తామన్నారు. సంక్రాంతిలోగా తొలి దశ డీపీఆర్ పై క్లారిటీ ఇస్తామని పేర్కొన్నారు. గండిపేట నుంచి గౌరలి వరకు 51 కి.మీ మూసీ అభివృద్ధి చేస్తామని వివరించారు. 51 కి.మీ ఎలివేషన్ కారిడార్ నిర్మిస్తామన్నారు. మీరాలంటూ ట్యాంక్ కూడా మూసీ అభివృద్ధిలో భాగమేనని స్పష్టం చేశారు. ఈ ట్యాంక్ పై రూ.450 కోట్లతో బ్రిడ్జి నిర్మిస్తున్నామని సీఎం రేవంత్ రెడ్డి చెప్పారు. గతంలో గుజరాత్ లో సబర్బిటి నది అభివృద్ధి కోసం 60 వేల

అభివృద్ధి చేస్తుంటే... విపక్ష నేతలు... విషం కక్కుతున్నారు!

అసెంబ్లీలో బీఆర్ఎస్ నేతలపై నిప్పులు చెరిగిన సీఎం రేవంత్ రెడ్డి

కుటుంబాలను మరో ప్రాంతానికి తరలించిన విషయాన్ని ఈ సందర్భంగా ఆయన గుర్తు చేశారు. యూపీలో గంగా నది ప్రక్షాళన చేసి రివర్ ప్రాజెక్ట్ ఏర్పాటు చేశారన్నారు. నది పరివాహక ప్రాంతాల అభివృద్ధిని బీజేపీ ఎన్నికల అజెండాగా మర్చించి చెప్పారు. ఇతర రాష్ట్రాల్లో నదుల ప్రక్షాళనను వ్యతిరేకించడమే సీఎం రేవంత్ రెడ్డి తెలిపారు. నదులు కలుషితం చేసి నివాసయోగ్యం కాని ప్రాంతాలుగా చేశారని మండిపడ్డారు. నదీ పరివాహక ప్రాంతాల నిర్మాణాలకు ప్రత్యామ్నాయం కోరామని చెప్పారు. మూసీ నది కలుషితం కారణంగా నల్లగొండ జిల్లాలో ప్రజలు జీవించలేని పరిస్థితి నెలకొంది ఆయన ఆవేదన వ్యక్తం చేశారు. కలుషిత నీటి నుంచి కాపాడాలని వేలాదిగా విజ్ఞప్తులు వచ్చాయన్నారు. ఏడాదంతా మూసీలో నీళ్లు ప్రవహించేలా ప్రణాళికలు సిద్ధం చేసినట్లు చెప్పారు. మూసీ ప్రక్షాళన కన్నట్లైతే కోసం గోల్డెన్ టెండర్లు పిలిచామన్నారు. 3 సంవత్సరాల జాయింట్ వెంచర్ కింద మూసీ పునరుద్ధరణ చేపడుతున్నట్లు వివరించారు. గోదావరి నుంచి 20 టీఎంసీలు నగరానికి తరలించేలా ప్రణాళికలు రూపొందించామని తెలిపారు. నగరం దాహార్తి తీర్చేందుకు 15 టీఎంసీలు

తరలించేలా ప్రణాళిక సిద్ధం చేశామన్నారు. మరో 5 టీఎంసీలు గండిపేటకు తరలించాలని యోచన తమ ప్రభుత్వానికి ఉందని వివరించారు. మూసీ పరివాహక ప్రాంతంలో ఆలయాలు, మసీదులు, గురుద్వారాలు, చర్చి నిర్మిస్తామని తెలిపారు. మూసీ నదిని ప్రక్షాళన చేయాల్సిందేనని స్పష్టం చేశారు. వచ్చే మూడు నెలల్లో అంచనాలు ఫైనల్ చేస్తామని ప్రకటించారు. ఏడేసి బ్యాంకు రూ.4,100 కోట్ల రుణం ఇస్తుందన్నారు. త్వరలో అన్ని వివరాలు వెల్లడిస్తామని సీఎం రేవంత్ రెడ్డి చెప్పారు. గ్రేటర్ హైదరాబాద్ పరిధిలోని ఎమ్మెల్యేలకు సీఎం రేవంత్ రెడ్డి కీలక సూచన చేశారు. మీ నియోజకవర్గాల్లో ఎలాంటి అభివృద్ధి కావాలో చెప్పాలని సూచించారు. పేదలకు మంచి ఇళ్లు కట్టించి వారికి మెరుగైన వసతులు కల్పిస్తామని పిలుపునిచ్చారు. హైదరాబాద్ ను ప్రపంచస్థాయి నగరంగా తీర్చిదిద్దాలనే తమ సంకల్పమని ఆయన స్పష్టం చేశారు. తాము మంచి పని చేయాలనుకుంటున్నాం 98% మీ సూచనలు నలహాలు ఇవ్వాలన్నారు. డీపీఆర్ సిద్ధమయ్యాక ఎమ్మెల్యేలందరికీ పవర్ పాయింట్ ప్రెజెంటేషన్ ఇచ్చి సలహాలు తీసుకుంటామని గ్రేటర్ పరిధిలోని ఎమ్మెల్యేలకు సీఎం రేవంత్ రెడ్డి స్పష్టం చేశారు.

కొన్నాజన్ లో కవిత: మంత్రి కామటిరెడ్డి

హైదరాబాద్, జనవరి 02: తనకు సీఎం రేవంత్ రెడ్డి అంటే గౌరవమని సినీమాటోగ్రఫీ మంత్రి కామటిరెడ్డి వెంకట్ రెడ్డి స్పష్టం చేశారు. సీఎం రేవంత్ రెడ్డి ని ఎవరు ఏమన్నా అంటే కొంటర్ ఇస్తానన్నారు. శుక్రవారం అసెంబ్లీ ప్రాంగణంలో మీడియాతో మంత్రి కామటిరెడ్డి వెంకట్ రెడ్డి ఇష్టాగ్రహంగా మాట్లాడారు. మంత్రి పదవి కోసం తాను ఏ రోజు పాకులాడ లేదని చెప్పారు. మంత్రి పదవి కావాలంటూ తాను ఎవరిని అడగ లేదని పేర్కొన్నారు. తెలంగాణ ప్రత్యేక రాష్ట్రం కోసం మంత్రి పదవి వినీ తాను త్యాగం చేసిన విషయాన్ని ఈ సందర్భంగా ఆయన గుర్తు చేశారు. తనకు, తన తమ్మునికి మధ్య ఎటువంటి గొడవలు లేవని మంత్రి కామటిరెడ్డి వెంకట్ రెడ్డి కండబద్దలు కొట్టారు. ఇక బీఆర్ఎస్ అధ్యక్షుడు, మాజీ సీఎం కేసీఆర్ పై సీఎం రేవంత్ రెడ్డి



తీవ్రంగా స్పందించారు. ఈ సీఎం స్పందనపై కవిత శుక్రవారం కాస్తా ఘాటుగా స్పందించారు. ఈ నేపథ్యంలో తెలంగాణ జాగృతి అధ్యక్షులు కల్వకుంట్ల కవితకు మంత్రి కామటిరెడ్డి వెంకట్ రెడ్డి కొంటర్ ఇచ్చారు. కేసీఆర్ వదిలిన బాణం కవిత అని ఆయన అభివరించారు. కవిత కన్నాజన్ లో ఉండి ప్రజలను కన్నాజన్ చేస్తోందని వ్యంగ్యంగా అన్నారు. కవిత ఏ పార్టీలో ఉందో స్పష్టం చేయాలంటూ మంత్రి కామటిరెడ్డి డిమాండ్ చేశారు. తన తండ్రి మీద సీఎం రేవంత్ చేసిన వ్యాఖ్యలపై స్పందించిన ఆమె.. హరిష్ రావు మీద చేసిన వ్యాఖ్యలపై ఎందుకు స్పందించలేదు? అంటూ కవితను ఈ సందర్భంగా మంత్రి కామటిరెడ్డి వెంకట్ రెడ్డి నూటిగా ప్రశ్నించారు.

కేసీఆర్, హరిష్ రావులపై కవిత షాకింగ్ కామెంట్స్

హైదరాబాద్, జనవరి 2: కల్వకుంట్ల కవిత రాజకీయంగా మరోసారి సంచలన వ్యాఖ్యలు చేశారు. తెలంగాణ అసెంబ్లీ సమావేశాలకు బీఆర్ఎస్ అధినేత, మాజీ ముఖ్యమంత్రి కేసీఆర్ రాకపోవడాన్ని తీవ్రంగా తప్పుబట్టారు. ఈరోజు (శుక్రవారం) మీడియాతో నిరూపించిన విలేజ్ లో కవిత మాట్లాడుతూ.. ఈ సమావేశాలకు కేసీఆర్ వచ్చి సమాధానాలు చెప్పకపోతే బీఆర్ఎస్ పని ఖతం అంటూ ఆమె సంచలన వ్యాఖ్యలు చేశారు. కేసీఆర్ తప్పు చేయకపోతే సభకు రావాల్సిందే అని పట్టుబట్టారు. సభకు రాకుండా పిల్ల కాకుల మీద సభా సమయాన్ని వదలడంలా పాతవు పలికారు. **రేవంత్ ను పదిసార్లు ఉరితీయాలి..** అలాగే పాలమూరు - రంగారెడ్డి ప్రాజెక్టును పక్కన పెట్టిన కేసీఆర్ ను ఉరి తీయాలంటూ ముఖ్యమంత్రి రేవంత్ రెడ్డి చేసిన వ్యాఖ్యలపై కవిత స్పందించారు. కేసీఆర్ మీద సీఎం భాష సరికాదన్నారు. కేసీఆర్ ను ఒకసారి ఉరి తీయాలంటే, రేవంత్ రెడ్డిని పదిసార్లు ఉరి తీయాలంటూ మండిపడ్డారామె. సొంత జిల్లా మహబూబ్ నగర్ కు రేవంత్ తెచ్చిన ప్రాజెక్టులు ఎన్నని ప్రశ్నించారు కవిత. **హరిష్ రావు బచ్చా..** మాజీ మంత్రి, బీఆర్ఎస్ ఎమ్మెల్యే హరిష్ రావును ఉద్దేశించి కవిత మరోసారి తీవ్రమైన ఆరోపణలు చేశారు. హరిష్ రావు ఒక బచ్చా అని అన్నారు. ఆయనకు ప్యాకేజీలు తీసుకోవడం తప్ప ఏం తెలుసంటూ హరిష్ ను టార్గెట్ చేస్తూ కవిత చేసిన వ్యాఖ్యలు చర్చనీయాంశంగా మారాయి. కేసీఆర్ సభకు రాకపోతే హరిష్ రావు అన్నీ చూసుకోవడం సరికాదని.. కేసీఆర్ సభకు వచ్చి సమాధానం చెప్పాలని కవిత వ్యాఖ్యలు చేశారు. **రాజీనామాపై..** సెన్సెటివ్ 3వ తాను రాజీనామా చేశానని.. నాలుగు నెలల కాలంలో అనేక సమీకరణాలు జరిగాయని ఈ సందర్భంగా తెలిపారు కవిత. తనకు మాట్లాడే అవకాశాలు ఇవ్వాలని సభకు వచ్చినట్లు చెప్పారు. ఒక ఫైల్.. భట్టి దగ్గరకు వస్తే నెలల తరబడి ఉంటుందని.. ఎందుకు ఇంత అలసత్వమని ప్రశ్నించారు. నభా అవకాశాల దృష్ట్యా తాను తన రాజీనామా అంశాన్ని మంబై హైకోర్టు దగ్గర ప్రస్తావిస్తానని అన్నారు. చాల గ్రామాల్లో అన్ని పార్టీలు కలిసి పంచాయితీ ఎన్నికల్లో పోటీ చేశాయని.. అందుకే ఏ పార్టీకి స్పష్టమైన మెజారిటీ రాలేదని తెలిపారు. అక్కడక్కడా మోడీ, కేసీఆర్ ఘోషాలు పెట్టినట్లు తెలిపారు. కొన్నిచోట్ల జాగృతి తరఫున కూడా గెలిచారని చెప్పారు. జడ్పీటీసీ, ఎంపీటీసీ ఎన్నికల్లో ఏదో కుట్ర జరుగుతోందని ఆమె ఆరోపించారు. వరోక్ష పద్ధతిలో ఈ ఎన్నికల్లో సర్పంచీల ఓట్లు వేసేలా కుట్ర జరుగుతోందని.. త్వరలో డిన్నీ బయటపెడతామని స్పష్టం చేశారామె.



కేసీఆర్ తప్పు చేయకపోతే సభకు రావాలి.. రాకపోతే బీఆర్ఎస్ పని ఖతం..!
నాకే సంబంధం లేదు.. సభలో హరిష్ వచ్చిన రేవంత్ రెడ్డిల మధ్య వార్ ఉండనుందని కవిత చెప్పాకొచ్చారు. ఇది మరోసారి బీఆర్ఎస్ కు బలమైన ప్రమాదంగా మారే అవకాశం ఉందన్నారు. బలబట్టి మాట్లాడే వచ్చిన మాట్లాడితే పార్టీ బద్దామే అవుతుందంటూ ఎద్దేవా చేశారు. ఒక్కసారి కేసీఆర్ సభకు వచ్చి వివరణ ఇస్తే బాగుంటుందని ఆమె ఇష్టాధిపతిగా చెప్పారు. బీఆర్ఎస్ కు, తనకు సంబంధం లేదని.. ఇక ముందు ఉండబోదని స్పష్టం చేశారు. కేసీఆర్ ఎందుకు సభకు రావడం లేదో తనకు తెలిదని.. గత నాలుగు నెలలుగా కేసీఆర్ తో మాట్లాడలేదని చెప్పారు. ఇక్కడ ఫిక్స్డ్ మ్యాట్ నడుస్తోందని ఆరోపించారు. అది సభా వేదికగా బయటపడిందన్నారు. నీటి వాటాల అంచనో కేసీఆర్ ఒక్కనే సమాధానం చెప్పగలరని.. హరిష్ రావుకు అవకాశం ఇవ్వడం అనేది సరైంది కాదని కవిత పేర్కొన్నారు.

జల వివాదాల పరిష్కారానికి కేంద్రం సంపూర్ణ సహకారం: కిషన్ రెడ్డి

ఢిల్లీ, జనవరి 2 : జల వివాదాల పరిష్కారానికి కేంద్రప్రభుత్వం సంపూర్ణ సహకారం అందజేస్తుందని కేంద్రమంత్రి కిషన్ రెడ్డి స్పష్టం చేశారు. తెలుగు రాష్ట్రాల మధ్య జలవివాదాల పరిష్కారానికి ఓ కమిటీని ఏర్పాటు చేసినట్లు వెల్లడించారు. ఆ కమిటీని కేంద్ర జలశక్తి మంత్రిత్వ శాఖ నోటిఫై చేసింది తెలిపారు. కేంద్ర జల వనరుల సంఘం చైర్మన్ నేతృత్వంలో ఈ కమిటీ పని చేస్తోందని స్పష్టం చేశారు. ఈ కమిటీలో సభ్యులుగా తెలుగురాష్ట్రాల ఇరిగేషన్ అధికారులు ఉన్నారని వివరించారు. ఈ కమిటీలో KRMB, GRMB చైర్మన్లు, CWC, NWDA చీఫ్ ఇంజనీర్లు ఉన్నారని తెలిపారు. ఈ మేరకు ఇవాళ (శుక్రవారం) ఓ ప్రకటన విడుదల చేశారు కిషన్ రెడ్డి. **సంపూర్ణ సహకారం..** తెలంగాణ, ఆంధ్రప్రదేశ్ రాష్ట్రాల మధ్య నిజలాల వినియోగంలో నెలకొన్న వివాదాల పరిష్కారానికి సంబంధించిన కమిటీని ఇవాళ కేంద్ర జలశక్తి మంత్రిత్వ శాఖ నోటిఫై చేసింది అన్నారు. కేంద్ర ప్రభుత్వం.. సహకార సమాఖ్య విధానంతో.. గత 11 ఏళ్లుగా తెలుగు రాష్ట్రాల మధ్య నెలకొన్న జలవివాదాల పరిష్కారానికి సంపూర్ణ సహకారాన్ని అందిస్తోందని చెప్పాకొచ్చారు. ఇందుకోసం ప్రత్యేకమైన వేదికలను ఏర్పాటుచేసి సమన్వయంతో సమన్వయ పరిష్కారానికి బాటలు వేస్తోందని కిషన్ రెడ్డి పేర్కొన్నారు. **కృష్ణాజలాల వినియోగంపై వాదనలు..** ఉదాహరణకు.. కృష్ణానది జల వివాద పరిష్కారానికి 6 అక్టోబర్ 2023 నాడు KWDI-2ను ఏర్పాటుచేసి.. అడిషనల్ టర్నింగ్ ఆఫ్ రెవరెన్యూను నిర్దేశించింది. రెండేళ్ల కాల వ్యవధి 1 ఆగస్టు, 2025 నాడు ముగిసింది. కృష్ణా జలాల వినియోగంపై వాదనలు నడుస్తోందంటూ దీన్ని మరో ఏడాది (31 జూలై, 2026) పొడిగిస్తూ నిర్ణయం తీసుకుంది. ఇలా తెలుగు రాష్ట్రాల జల వివాదాల పరిష్కారానికి కేంద్ర ప్రభుత్వం అన్నిరకాలుగా సహకరిస్తోంది. **అపెక్స్ కౌన్సిల్ ఏర్పాటు..** కాగా, ఆంధ్రప్రదేశ్ పునర్విభజన చట్టంలోని చాప్టర్ 9, సెక్షన్ 84 ప్రకారం.. కృష్ణా, గోదావరి నది జలాల వినియోగానికి సంబంధించిన విషయంలో సమన్వయ పరిష్కారం కోసం అపెక్స్ కౌన్సిల్ ఏర్పాటుచేసింది. 16, జూలై 2025 నాడు ఢిల్లీలో కేంద్ర జలవనరుల శాఖ (జలశక్తి) మంత్రి కేసీఆర్ పాల్గొనే నేతృత్వంలో జరిగిన అపెక్స్ కౌన్సిల్ సమావేశంలో.. తెలంగాణ, ఆంధ్రప్రదేశ్ రాష్ట్రాల ముఖ్యమంత్రులు పాల్గొన్న విషయం తెలిసిందే. **ఇరు రాష్ట్రాల ప్రతినిధులతో కమిటీ..** ఈ సమావేశంలో.. ఇరు రాష్ట్రాల మధ్య ఉన్న జల వివాదాలను ఇద్దరు ముఖ్యమంత్రులు ప్రస్తావించగా.. వాటిని చర్చించి, సాంకేతికతంగా పరిశీలించేందుకు కేంద్ర ప్రభుత్వం, ఇరు రాష్ట్రాల ప్రతినిధులతో కూడిన కమిటీ ఏర్పాటు చేయాలని అపెక్స్ కౌన్సిల్ నిరయించింది.

కేంద్రం సంపూర్ణ సహకారం..

ఇందుకోసం ఇరు తెలుగు రాష్ట్రాల ప్రభుత్వాలకు తమ ప్రతినిధులను నామినేట్ చేయాలని సూచించింది. డిసెంబర్ 23, 2025 నాడు తెలంగాణ ప్రభుత్వం నామినేట్ చేయడంతో ఇవాళ (శుక్రవారం) కేంద్ర జలవనరుల సంఘం కొత్త కమిటీని నోటిఫై చేసింది. **కేంద్ర జల వనరుల సంఘం చైర్మన్ నేతృత్వంలో..** ఈ కమిటీలో తెలంగాణ నుంచి జలవనరుల శాఖ సలహాదారు, ఇరిగేషన్ శాఖ ప్రెసిడెంట్ సెక్రటరీ, తెలంగాణ ప్రభుత్వ స్పెషల్ సెక్రటరీ, ఇంజనీర్ ఇన్ చీఫ్ సభ్యులుగా ఉండగా.. ఆంధ్రప్రదేశ్ నుంచి.. జలవనరుల శాఖ స్పెషల్ సెక్రటరీ, జలవనరుల శాఖ సలహాదారు, ఇంజనీర్ ఇన్ చీఫ్ (ఇరిగేషన్), చీఫ్ ఇంజనీర్ సభ్యులుగా ఉండనున్నారు. వీరితోపాటుగా.. కృష్ణానది యాజమాన్య బోర్డు హైదరాబాద్ చైర్మన్, గోదావరి నది యాజమాన్య బోర్డు చైర్మన్లు, నేషనల్ వాటర్ డెవలప్ మెంట్ ఏజెన్సీ చీఫ్ ఇంజనీర్, CWC చీఫ్ ఇంజనీర్ కూడా సభ్యులుగా ఉండనున్నారు.



బీఆర్ఎస్ సంచలన నిర్ణయం... అసెంబ్లీ బహిష్కరణ
 హైదరాబాద్ : అసెంబ్లీ శీతాకాల సమావేశాలను బాయికాట్ చేయాలని బీఆర్ఎస్ నిర్ణయించింది. ఈ మేరకు మాజీ మంత్రి హరిష్ రావు మీడియాకు తెలియజేశారు. గవర్నర్ వద్ద మీడియాతో మాట్లాడుతూ.. అసెంబ్లీ శీతాకాల సమావేశాలను బహిష్కరించాలని బీఆర్ఎస్ నిర్ణయం తీసుకుంటున్నామని బహిష్కరించాలని బీఆర్ఎస్ సమావేశాలను బాయికాట్ చేస్తున్నామని మాజీ మంత్రి స్పష్టం చేశారు. అసెంబ్లీ తీరు చూస్తుంటే శాసనసభ నిబంధనలకు విరుద్ధంగా ఉందని మండిపడ్డారు. బీపీసీ మీటింగ్ కు ప్రభుత్వం తరఫున గంటన్నర లేటగా వచ్చారని.. అసెంబ్లీలో ప్రతిపక్ష సభ్యులకు మాట్లాడే అవకాశం ఇవ్వలేదని విమర్శించారు. సీఎం రేవంత్ రెడ్డి అసెంబ్లీని బాతులమయం చేశారని మండిపడ్డారు. అసెంబ్లీలో ప్రధాన ప్రతిపక్ష పార్టీకి మైక్ ఇవ్వరా అని ప్రశ్నించారు. పార్లమెంటులో మోడీని రాహుల్ గాంధీ తిట్టడంలా అని నిలదీశారు. అసెంబ్లీలో తాను సీఎం గురించి మాట్లాడితే తప్ప ఏంట్లాంటి మాటలు చెప్పరా అన్నారు. అసెంబ్లీని గాంధీ భవనంగా, సీఎమ్మీ మీటింగ్ గెలాగా మార్చారంటూ వ్యాఖ్యలు చేశారు. మూసీ కంపు కంటే సీఎం నోటి నుంచి వచ్చే మాటల కంపు ఎక్కువంటూ విరుచుకుపడ్డారు. రేవంత్ రెడ్డి ముఖ్యమంత్రి లేక స్ట్రీట్ రౌడీ అని అన్నారు. రేవంత్ రెడ్డి తెలంగాణ డ్రోపి, స్కీల్ డ్రోపి అని.. కేసీఆర్ ను ఇష్టం వచ్చినట్లు సీఎం మాట్లాడుతున్నారని ఆగ్రహం వ్యక్తం చేశారు. అసెంబ్లీలో రేవంత్ రెడ్డి అడ్డంకులుగా మాట్లాడుతున్నారని తెలిపారు. రాష్ట్రంలో ఆర్ ఆర్ ట్యాక్స్ నడుస్తోందని ఆరోపించారు. ప్రతి దానికి కమిషన్లు తీసుకుంటున్నారన్నారు. అసెంబ్లీలో తమ గొంతు నొక్కుతున్నారని మాజీ మంత్రి హరిష్ రావు వ్యాఖ్యలు చేశారు.

సంపాదకీయం



బంగ్లాదేశ్ కాశీం భారత్ ఇంత త్యాగం చేసిందా ?

పశ్చిమ తిని గింజలను ఇచ్చిన వారి మీదనే ఉమ్మడి అని విశ్వాసపూతకులు విషయంలో అంటారు. ఇప్పుడు బంగ్లాదేశ్ విషయంలో అదే అనుకోవాలి అంటున్నారు. ఏ పాకిస్తాన్ పాలకుల చేతిలో నానా రకాలుగా నరకం అనుభవించి నలిగిపోయిందో ఆ దేశం ఇప్పుడు భారత్ పట్ల తీవ్ర వ్యతిరేకత చూపిస్తోంది. ముఖ్యంగా అక్కడ హిందూవుల విషయంలో అణచివేత విధానాలు కొనసాగుతున్నాయి అదే విధంగా దాడులు పెరిగాయి. భారత్ ని ఏదో చేయాలని అటు చైనాతో ఇటు పాక్ తో చేతులు కలిపేందుకు కూడా బంగ్లా నేతలు తహతహలాడుతున్న నేపథ్యం ఉంది.

రక్తం చిందించిన జవాన్లు : బంగ్లాదేశ్ ఏర్పాటు కావడానికి భారత్ సైనికులు వందలలో బలి అయ్యారు అని రక్తం చిందించారు అన్నది ఎందరికీ తెలుసు అన్నదే ఇక్కడ ప్రశ్న. బంగ్లాదేశ్ ఏర్పాటు కోసం 435 మంది భారతీయ సైనికులు అధికారులు అమరులయ్యారు అన్నది చరిత్ర చెబుతున్న వాస్తవం. ఇక భారత్ తరపున యుద్ధంలో పాల్గొన్న 36 కంబే ఎక్కువ హంటర్ అలాగే జాగ్వార్ మిగ్ విమానాలు గల్లంతయ్యాయని నివేదికలు చెబుతున్నాయి. అలాగే డయ్యూ తీరంలో అతిపెద్ద విషాదం ఆనాడు చోటు చేసుకుంది అని చెబుతారు. పాకిస్తాన్ నావికాదళం ఐ ఎన్ ఎస్ ఖుక్రీపై టార్గెట్ లతో దాడి చేసి దానిని నాశనం చేసింది ఈ దాడిలో 136 మంది భారతీయ నావికా దళ సిబ్బంది మరణించారని అలాగే, అడ్మిరల్ సైతం తన వు చాలించారు అని చరిత్ర చెబుతోంది. దీనిని ప్రపంచ చరిత్రలో ఇది అత్యంత ఘోరమైన నావికాదళ దాడులలో ఒకటిగా చెప్పుకుంటారు.

వారంతా జైళ్ళలో : ఇక మరో 56 మంది భారతీయ అధికారులు సైనికులు పాకిస్తాన్ జైళ్ళలో ఆ సమయంలో ఖైదు చేయబడ్డారని చెబుతారు. అలా బంగ్లాదేశ్ అన్న కొత్త దేశాన్ని ప్రపంచ పటంలో సృష్టించడానికి భారతదేశం అపారమైన త్యాగాలు చేసింది. ఎంతో నష్టపోయింది. మరెంతో రక్తం చిందించింది. అంతే కాకుండా బంగ్లాదేశ్ శరణార్థులను పరిరక్షించడానికి అప్పట్లో ప్రతి భారతీయుడి కుటుంబం అదనం అర్థిక భారాన్ని భరించింది అంటారు. అలా సినిమా టీకెట్లపై అప్పట్లో రూపాయి ఇరవై పైసలు అదనపు ఛార్జీ విధించారని అంటారు. అలాగే రైలు ఛార్జీలను డెబ్బై అయిదు పైసలు పెంచితే అన్ని రాష్ట్రాలలో బస్సు ఛార్జీలను రూపాయి నుంచి నాలుగు రూపాయలకు పెంచారు. ఇలా ఒక్కో భారతీయ కుటుంబం దాదాపు 30 శాతం పైగా అర్థిక భారం మోస్తే బంగ్లాదేశ్ శరణార్థులు అనబడే వారు బతికి బట్టకట్టారు.

కొత్త దేశాన్ని అడుకున్నారు : బంగ్లాదేశ్ 1971లో కొత్తగా ఏర్పాటు అయింది. అన్నీ కొత్తే, ఆర్థికంగా ఏమీ లేదు. ఆ సమయంలో అతి పెద్ద పొరుగు దేశంగా భారత్ నిలిచి ఎన్నో ఏళ్ళ పాటు ఆర్థికంగా ఆదుకుంది అని చెబుతారు. దాదాపు ఐదు సంవత్సరాల పాటు ఆకలితో నిరాశ్రయాలైన బంగ్లాదేశీయులకు ధాకాలోని ఇస్లామ్ దేవాలయాలలో ఆహారం అందించబడిందని కూడా చెబుతారు. భారత్ కళాకారులు ఇతర దేశాలలో కార్యక్రమాలు నిర్వహించి మరీ సుమారు 14 మిలియన్ డాలర్లు సేకరించి బంగ్లాదేశ్ కు ఆర్థికంగా అండంగా నిలిచేందుకు పంపించారు. నాడు బంగ్లా ఆకలిని తీర్చిన ధాకాలోని అదే ఇస్లామ్ ఆలయం కొన్ని సంవత్సరాల క్రితం దహనం చేయబడి ధ్వంసం చేయబడిందని కూడా తెలిస్తే బాధ కలుగుతుంది.

పాక్ కంటే దారుణం : పాకిస్తాన్ భారత్ ని ద్వేషించి వేరుగా ఏర్పాటు అయిన దేశం. బంగ్లాదేశ్ అలా కాదు భారత్ ని శరణుజొచ్చి ఆదుకోమని కోరి భారత్ అందతో ఏర్పాటు అయిన దేశం. భారత్ పల్ల పుట్టి భారత్ అండతో ఎదిగి ఈ రోజు భారత్ కడుపు మీదనే తన్నే విధంగా బంగ్లాదేశ్ వ్యవహరిస్తోంది అని అంతా ఆవేదన వ్యక్తం చేస్తున్నారు. పాక్ కి హిందూ వ్యతిరేకత ఊపిరి. ఈ రోజున బంగ్లా కూడా పాక్ కి నకలు గా మారి హిందువుల మీద దాడితోనే తన మనుగడ సాగించే స్థితికి వచ్చింది అని అంటున్నారు. పాక్ తో కలిసి బంగ్లా భారత్ మీద తన ద్వేషాన్ని చూపించడం అన్నది చూస్తే బహుశా ప్రపంచంలో ఈ తరహా వెన్నుపోటు ఎక్కడైనా ఉంటుందా అన్నదే జాతీయ వాదులు అంతా చర్చించుకునే విషయంగా ఉంది.

వీధుల్లో చెత్త.. నల్లా నీర్ బంద్



కాగజ్ నగర్ : కాగజ్ నగర్ మున్సిపాలిటీలో పారిశుధ్య కార్యకర్తలతోపాటు తాగునీటి సరఫరా విభాగంలో విధులు నిర్వహించే కార్యకులు సైతం సమైక్యంగా పనిచేస్తున్నారు. బకాయి వేతనాలు చెల్లించాలని ప్రజాప్రతినిధులు, అధికారులకు మొర పెట్టుకున్నా స్పందించకపోవడంతో ధర్నా చేస్తున్నారు. **రెండు రోజులుగా..** బల్లియూలో అయిదు ట్యాంకుల ద్వారా రోజూ 11 ఎంఎల్ డీల నీటిని సరఫరా చేస్తున్నారు. ఇందుకు పెద్దవాగు పంపు వోజ్ ఆవరేటర్లు, నీటి సరఫరా, ఎలక్ట్రిషియన్ విభాగాల్లో మొత్తం 32 మంది కార్యకులు పనిచేస్తున్నారు. ట్యాంకులకు పెద్దవాగు నుంచి నీటి సరఫరా, అక్కడినుంచి వార్డులకు నల్లల ద్వారా నీటి సరఫరాతోపాటు పైప్ లైన్ లీకేజీ మరమ్మతులు చేపడుతున్నారు. వీరికి నాలుగు నెలలుగా వేతనాలు చెల్లించడంలేదు. దీంతో కార్యాలయం ఎదుట బైరాయింది సమైక్యంగా దిగడంతో, రెండు రోజులుగా సరఫరా నిలిచిపోయింది. **పేదకుపోతున్న చెత్తాచెదారం..** బల్లియూలో అయిదు ట్యాంకుల ద్వారా రోజూ 11 ఎంఎల్ డీల నీటిని సరఫరా చేస్తున్నారు. ఇందుకు పెద్దవాగు పంపు వోజ్ ఆవరేటర్లు, నీటి సరఫరా, ఎలక్ట్రిషియన్ విభాగాల్లో మొత్తం 32 మంది కార్యకులు పనిచేస్తున్నారు. ట్యాంకులకు పెద్దవాగు నుంచి నీటి సరఫరా, అక్కడినుంచి వార్డులకు నల్లల ద్వారా నీటి సరఫరాతోపాటు పైప్ లైన్ లీకేజీ మరమ్మతులు చేపడుతున్నారు. వీరికి నాలుగు నెలలుగా వేతనాలు చెల్లించడంలేదు. దీంతో కార్యాలయం ఎదుట బైరాయింది సమైక్యంగా దిగడంతో, రెండు రోజులుగా సరఫరా నిలిచిపోయింది. **పేదకుపోతున్న చెత్తాచెదారం..** పారిశుధ్య విభాగంలో 141 మంది కార్యకులు పనిచేస్తున్నారు. అయిదు నెలల నుంచి వేతనాలు రాకపోవడంతో, ఈ నెల 22 నుంచి తొమ్మిది

రోజులుగా సమైక్యంగా పనిచేస్తున్నారు. పట్టణ కార్యకులు ఆవేదన వ్యక్తం చేస్తున్నారు. జీతాలు లేక కుటుంబ పోషణ భారంగా మారిందని, అనారోగ్యం పాలైన వారి పరిస్థితి అగమ్యగోచరంగా ఉందని వాపోతున్నారు. సమైక్యంగా పట్టణంలోని వీధులన్నీ చెత్తతో నిండిపోయాయి. **ప్రభుత్వం స్పందిస్తేనే..** జీతాలు సక్రమంగా అందకపోవడం, పీఎఫ్, ఈఎస్ఐ సొమ్మును కార్యకుల నుంచి వసూలు చేసి ఖాతాల్లో జమ చేయడం లేదనే సమస్యలపై పారిశుధ్య కార్యకులు, పలుమార్లు ప్రజాప్రతినిధులు, ఉన్నతాధికారులను కలిసి వివరించారు. అందజేసినా పరిష్కారం లభించడంలేదు. పారిశుధ్య, మంచినీటి, ఎలక్ట్రిషియన్ విభాగాల కార్యకులకు చెల్లిం చాల్చిన బకాయి వేతనాలు రూ.1,43,03,285 అవసరం. మున్సిపల్ కమిషనర్ రాజేందర్ నేతృత్వంలో కలెక్టర్ కు సమస్యను విన్నవించారు. స్పందించిన పాలనాధికారి కార్యకుల వేతనాల చెల్లింపునకు నిధులు మంజూరు చేయాలని మున్సిపల్ అడ్మినిస్ట్రేషన్ కార్యదర్శికి లేఖ రాశారు. ప్రభుత్వం స్పందించి ప్రత్యేకంగా నిధులు మంజూరు చేస్తేనే సమస్య పరిష్కారం అవుతుంది.

కాలం కలిసిరాక.. అన్నదాత గోస



మంచినీరు : ఈ ఏడాది ఆగస్టులో ఎడతెరిపి లేకుండా కురిసిన భారీ వర్షాలకు నదులు, వాగులు, వంకలు పొంగడంతో తీర ప్రాంతాల్లోని వరి, పత్తి చేలు నీట మునిగాయి. పొలాల్లో ఇసుక మేటలు వేశాయి. ఈ ఏడాది అన్నదాతకు కలిసి రాలేదు. పంట చేతికొచ్చే సమయంలో భారీ వర్షాలు, తుపాను ప్రభావం రైతులకు శాపంగా మారింది. తెగుళ్లు దిగుబడిపై ప్రభావం చూపాయి. రూ.వేలల్లో పెట్టుబడి పెట్టి, ఆరుగాలం శ్రమించిన రైతులకు పెట్టుబడి కూడా రాని పరిస్థితి నెలకొంది. **మద్దతు అంతంతమాత్రమే..** పత్తి కొనుగోలు కోసం ప్రభుత్వం ఈ సారి కిసాన్ కపాస్ స్లాట్ బుకింగ్ యాప్ ప్రవేశపెట్టింది. క్వింటాలు పత్తికి మద్దతు ధర రూ.8,150 నిర?యించగా.. సీసీబి నాణ్యత పేరుతో రూ.8,010 ధరతో కొనుగోలు చేసింది. 8 శాతం కన్నా ఎక్కువ తేమ వన్నే తేమ పేరుతో మరింత ధర తగ్గిస్తుండటంతో చాలా చోట్ల రైతులు దళారులు చెప్పిన ధరకే వారికే అమ్ముకున్నారు. వరిలో వానకాలం సన్నాలు ఎక్కువగా సాగు

చేశారు. ప్రైవేటు ధర.. ప్రభుత్వ ధరతో సమానంగా ఉండటంతో ప్రైవేటుకే విక్రయించారు. యాసంగిలో వరి ధాన్యం అమ్మేందుకు రైతులు అవస్థలు పడ్డారు. రైస్ మిల్లర్లు తేమ, నాణ్యత పేరుతో కోతలు విధించడంతో రైతులు నష్టపోయారు. తుపాను.. తెగుళ్లతో తగ్గిన దిగుబడి అకాల వర్షం, తెగుళ్ల ప్రభావంతో పంటలకు తీవ్ర నష్టం వాటిల్లింది. నివారణకు పెట్టుబడి పెరిగింది. ఇంత చేసినా పంట చేతికి వచ్చే సమయంలో ఈడుగుగాలాలతో కురిసిన వర్షాలకు చాలా చోట్ల పైరు నేల రాలింది. పెట్టుబడి సైతం సైతం రాలేదు చిత్రంలో కనిపిస్తున్న రైతు పేరు బత్తుల బుచ్చన్న. రెణ్ణునపల్లి గ్రామం. అయిదున్నర ఎకరాల్లో వరి సాగు చేశారు. సాగు, పురుగు మందులు, ఎరువులు, కూలీలకు కలిపి రూ.1.80 లక్షల పెట్టుబడి అయింది. వర్షాలకు పొలం పడిపోయింది. 50 క్వింటాళ్ల ధాన్యం మాత్రమే చేతికి వచ్చింది. కనీసం పెట్టుబడి చేతికి రాలేదని వాపోతున్నారు.

పరిశ్రమ స్వార్థం.. ఒంట్రోకి విషం



సిరిసిల్ల : జిల్లాలో బియ్యం మిల్లులు, దంపింగ్ యార్డులు, గ్రానైట్ క్వారీలు, క్రషర్ల నుంచి వెలువడే కాలుష్యానికి తోడు సిరిసిల్ల పట్టణంలో అద్దకం పరిశ్రమ కూడా ఉంది. ఇందులో రంగుల తయారీకి ఉపయోగించే రసాయనాలు.. వాటి కలయిక పూర్తిగా పాత పద్ధతులనే సాగుతుండటంతో అందులోని కార్యకులు అనారోగ్యం పాలవుతున్నారు. చుట్టూ గాలి, నీరు కలుషితమవుతోంది. సిరిసిల్ల పట్టణంలో నెలకొన్న పరిస్థితులపై కాలానుగుణ్య నియంత్రణ మండలి నివేదికలు స్పష్టం చేస్తున్నాయి. రాష్ట్రవ్యాప్తంగా 49 పరిశ్రమలపై పీసీబీకి ఫిర్యాదులు అందాయి. వాటిని పరిశీలించిన టాస్క్ ఫోర్స్ బృందం ఆరు పరిశ్రమల మూసివేతకు ఆదేశాలు జారీ చేశారు. అందులో జిల్లాలోని అద్దకం పరిశ్రమ ఉండటం గమనార్హం. **60కి బదులు 77 మైక్రోగ్రాములు** జిల్లా వల్ల పరిశ్రమకు అనుబంధంగా అద్దకం పరిశ్రమ విస్తరించింది. వీటిలో వేలాదిమంది కార్యకులు ఉపాధి పొందుతున్నారు. ఇందులో పనిచేస్తున్నవారు ఎలాంటి రక్షణ చర్యలు పాటించకపోవడంతో శ్వాసకోసం, జీర్ణాశయం, అల్సర్ వంటి వ్యాధుల బారిన పడుతున్నారు. అద్దకం పరిశ్రమలో ఒక ఘనపూ మీటర్ కు 60 మైక్రోగ్రాముల వాయు నాణ్యత ఉండాలి అంటారు.. సగటున 77 మైక్రోగ్రాములు ఉన్నట్లు నివేదికలు స్పష్టం చేశాయి. **ఫిర్యాదులు వస్తేనే తనిఖీలు**

బియ్యం మిల్లుల యంత్రాలు వెదజల్లే పొగతో కార్బన్ డై ఆక్సైడ్ మోతాదు ఎక్కువై సమీప పొలాలు, చెట్లకు పొగ, ధూళి చేరుతుంది. సిరిసిల్ల పట్టణంలో బియ్యం మిల్లుల కన్నా అద్దకం పరిశ్రమలే ఎక్కువగా ఉన్నాయి. వీటినుంచి వెలువడే రసాయన వ్యర్థ జలాలను చాలావరకు శుద్ధి చేయకుండానే వదులుతున్నారు. వీటిపక్కనే తాగునీటి పైవులు ఉండటం.. కొన్నిసార్లు పైవుల్లో కలిసి నీరు రంగు మారుతున్న ఉదంతాలు లేకపోలేదు. **కనిపించని టాస్క్ ఫోర్స్ బృందాలు** ఆరునెలలకోసారి జిల్లాస్థాయి వాయు నాణ్యత కమిటీ సమావేశం నిర్వహించాల్సి ఉన్నప్పటికీ ఎక్కడా జరగడంలేదు. పీసీబీ టాస్క్ ఫోర్స్ బృందాలను ఏర్పాటుచేసేది, సిబ్బంది కడతతో ఆయా బృందాల జాడ కరవైంది. **కాగితాలకే పరిమితం** పట్టణ బృహత్ ప్రణాళికలో భాగంగా పరిశ్రమల జోన్లను పెద్దపల్లిలో నిర్ణయించారు. ప్రణాళిక అమలు కాకపోవడంతో జనావాసాల్లోనే కొనసాగుతున్నాయి. టెక్నోలజీ, అవలెట్ పార్కులు మాదిరిగా అద్దకం పరిశ్రమల ఏర్పాటుకు ప్రత్యేకంగా స్థలాలు కేటాయించాలని గతంలో యూనిట్ల యజమానులు గత ప్రభుత్వం దృష్టికి తీసుకెళ్లారు. దీనికోసం పట్టణంలో సర్వే కూడా చేశారు. ఆ నివేదికలు కాస్త కాగితాలకే పరిమితమయ్యాయి.

ఇసుక దిబ్బలు.. కన్నీటి సుడులు

ఇందల్ వాయి: ఈ చిత్రంలో కనిపిస్తున్న ఇసుక కుప్పలు ధర్మి మండలం వాడి గ్రామానికి చెందిన తిరుపతిరెడ్డి రైతు పొలంలో నివి. ఆగస్టులో భారీ వర్షానికి ముత్యాల చెరువు తెగి ఆయనకున్న రెండేకరాల పొలమంతా ఇసుక మేటలు వేయడంతో వానకాలంలో చేతికొందిన పంట మొత్తం పోయింది. రెండు ట్రాక్టర్లు, జేసీబీ సాయంతో దాదాపు 30 గంటలకు పైగా ఇసుక, ఇతర వ్యర్థాలను కుప్పలు చేశారు. మరో 30 గంటలైనా పొలం పూర్తి పరిస్థితికి వచ్చే అవకాశం లేదని యాసంగి సాగు మానుకున్నారు. పంట నష్టంతో రూ.3 లక్షలు, పొలాన్ని యథాస్థితికి తెచ్చేందుకు రూ.లక్ష వరకు నష్టం జరిగింది. ఈ ఏడాది ఆగస్టు 28న హెన్రీజిపేట్ అటవీ ప్రాంతంలోని ముత్యాల చెరువు తెగిపోయి ధర్మి, సిరికొండ, భీమ్గల్ మండలాల్లో బీభత్సం సృష్టించింది. వేల ఎకరాల్లో వరి, ఇతర పంటలు నీట మునిగాయి. వందల ఎకరాల్లో ఇసుక మేటలు వేశాయి. దీంతోపాటు ఇందల్ వాయి గోసాంకల్ చెరువు తెగి గోసారం, ఎల్లారెడ్డిపల్లి గ్రామాల్లో వరదలు ఉప్పొంగాయి. వ్యవసాయాధికారులు వారం రోజులు క్షేత్రస్థాయిలో తిరిగి పంట సాగును అంచనా వేసి ఉన్నతాధికారులకు నివేదించారు.



అత్యవసరంగా స్పందించాల్సిన ప్రభుత్వం నాలుగు నెలలు గడిచినా.. నష్టపరిహారంపై ఊసెత్తడం లేదని అన్నదాతలు ఆవేదన వ్యక్తం చేస్తున్నారు. నాకున్న 5 ఎకరాల వ్యవసాయ భూమిలో ఇసుక మేటలు వేశాయి. 2 ఎకరాల భూమిని సాగులోకి తీసుకొచ్చేందుకు సుమారు రూ.3 లక్షలు ఖర్చయింది. ప్రస్తుతం 2 ఎకరాల్లో వరి వేశా. మరో మూడు ఎకరాలను చదును చేయాల్సి ఉంది. ప్రభుత్వమే ఆదుకోవాలి. రతన్, బీరప్ప తండా ప్రభుత్వానికి పంపించి నష్టపోయిన పంటలపై క్షేత్రస్థాయిలో సర్వే చేసి నివేదికలు ప్రభుత్వానికి పంపించి. సర్కారు నిధులు విడుదల చేసి ఉత్తర్వులుస్తుంది. తదనుగుణం గా వాటిని అమలు చేస్తాం. శ్రీకాంత్, మండల వ్యవసాయాధికారి, ఇందల్ వాయి

అడ్డగోలుగా అక్రమం

రాజోలి : అధికారులను మచ్చిక చేసుకొని.. ఒకరికొకరు గుంపులుగా మారి.. సహజ సంపదను అడ్డగోలుగా దోచేస్తున్నా పట్టించుకునే నాణ్యతలేక, ఇసుకకారులు అడింది అటగా సాగుతోంది. రాజోలి శివారులోని తుంగభద్ర నది నుంచి అక్రమంగా ఇసుకను రాత్రికి రాత్రి ఊరు దాటించేసి సామ్మి చేసుకుంటున్నారు. ఓ వైపు స్థానిక ప్రజలు ఇసుక దొరకక, నానా ఇక్కట్లు పడుతుంటే.. అక్రమారులు మాత్రం స్వేచ్ఛగా తరలిం చేస్తున్నారు. ప్రస్తుతం నదిలో ప్రహారం ఉన్నప్పటికీ లెక్కవేయకుండా పగటి వేళ ఎద్దుల బండ్ల ద్వారా ఇసుక దంపులు వేస్తున్నారు. రాత్రివేళ, తెల్లవారుజామున జేసీబీ, ట్రాక్టర్లతో నదిలోకి దిగి శాంతినగర్, అయిజ, గద్వాల తదితర ప్రాంతాలకు తీసుకుపోతున్నారు. పోలీసులు పహారా ఉండని, భారత్ మాల పైవే ద్వారా ఈ తంతు కొనసాగుతోందని సమాచారం. **బెదిరింపులు:** రాజోలిలో గంగమ్మ, పెద్దమ్మ ఆలయాలు సమీపంలో, మార్లబీడు వీధి, పునరావాస గృహాలు, కల్లాలుండే ఖాళీ



ప్రదేశాలు, పాడుబడిన ఇళ్ల మధ్య పెద్ద ఎత్తున ఇసుక దంప్ చేస్తున్నారు. రాత్రయి ఎండంటే.. ఈ దంపులను తీవ్రంగా, ట్రాక్టర్లలో నింపి తరలిస్తున్నారు. దూరాన్ని బట్టి తీవ్రంగా రూ.10 వేల నుంచి రూ.20 వేల వరకు, ట్రాక్టర్ ఇసుకను రూ.6 - రూ.10 వేల వరకు విక్రయించి సామ్మి చేసుకుంటున్నారు. ఇది రోజూ జరిగే తంతు అయినా.. కూతవేలు దూరంలోని రాణ, ఇసుక దంపులున్న ప్రాంతాల్లోనే మండల అధికారుల కార్యాలయాలున్నా వారు పట్టించుకోకపోవడంపై అసమానాలు వ్యక్తమవుతున్నాయి. ఈ రవాణాను అడ్డుకునేందుకు ప్రయత్నిస్తున్న కొందరిపై బెదిరింపులు, దాడులకు పాల్పడుతున్నారు. అధికారులు, ప్రజాప్రతినిధుల అండదండలు పుష్కలంగా ఉండటంతో ఇసుకాను రులు యధేచ్ఛగా ఈ తంతుకు పాల్పడుతున్నారనే ప్రజలు అంటున్నారు. అక్రమ రవాణా చేస్తే చర్యలుంటాయని తహసీల్దార్ రామ్మోహన్ పేర్కొన్నారు.

రక్షించే కార్మికులకు ఇదేం శిక్ష!

తాసి : సూర్యోదయానికి ముందే బీచ్లు.. చెత్త బుట్టలు, పూడికతీసే పారలతో వీధుల్లోకి అడుగుపెడతారు.. స్వచ్ఛతకు రాత్రింబవళ్లు శ్రమిస్తారు.. ప్రజలకు వ్యాధులు దరి చేరకుండా రక్షిస్తారు.. అయినా, పంచాయతీ పారిశుధ్య కార్యకులకు రక్షణ పరికరాలు కరవయ్యాయి. చర్మ వ్యాధుల బారిన పడుతున్నా.. అధికారులను పట్టించుకోవడం లేదని వాపోతున్నారు. జిల్లా వ్యాప్తంగా 473 పంచాయతీల్లో 1576 మంది పారిశుధ్య కార్యకులు పని చేస్తున్నారు. ప్రధాన రహదారులు, కూడళ్లతోపాటు వీధుల పరిసరాలను శుభ్రంగా ఉంచడం, మురుగు కాల్వల్లో పూడికతీసే పనులు, చెత్తను తొలగిస్తుంటారు. ప్రభుత్వం పంచాయతీ నిధులతో ఏటా రెండు సార్లు కార్యకులందరికీ గ్లోజులు, మాస్కులు, రెండు జతల వస్త్రాలు, బూట్లు, తువాళ్లు, కొబ్బరినూనె, శానిటైజర్లు సంబంధించిన సబ్బులు ఇవ్వాలి. కానీ, క్షేత్రస్థాయిలో మాస్కు, బూట్లు, గ్లోజులు ఇలా ఏదీ ఇవ్వడం లేదు. కొంతమంది కార్యకులు మాత్రం సొంతంగా కొనుగోలు చేసి ఆరోగ్యం కాపాడుకుంటుంటే.. మరికొందరు పూడిక, చెత్త ఇతర పనులు చేసే క్రమంలో చేతులు, కాళ్ళు చెడిపోయి.. ఒక్కరూ రోగాలతో బాధపడుతున్నారు. ఇకనైనా అధికారులు, ప్రజాప్రతినిధులు స్పందించి కార్యకులకు రక్షణ పరికరాలు, ఆరోగ్య శిబిరాలు ఏర్పాటు చేయించాలని కోరుతున్నారు. **బీమా చేయించాలి** -బీజ్ఝ ఆశన్న పారిశుధ్య కార్యకుల సంఘం జిల్లా అధ్యక్షుడు గ్రామ పంచాయతీలో పని చేస్తున్న పారిశుధ్య కార్యకులకు పంచాయతీ నిధులతో బీమా తప్పనిసరిగా చేయించాలి. కొన్నిచోట్ల చేయించడం లేదు. రక్షణ పరికరాలు ఆరు నెలలకోసారి అందించాలి. పలుమార్లు జిల్లా అధికారులు విన్నవించినా ఎలాంటి చర్యలు తీసుకోవడం లేదు.

కాత్త విడాదిలోనైనా.. మారేనా..!

హుజూర్ నగర్ : సీఎంఆర్ సేకరణ ఈ ఏడాది ఒడుదొడుకుల మధ్య కొనసాగింది. తాజాగా వానాకాలం ధాన్యాన్ని కూడా ఇటీవలే మిల్లులకు కేటాయించారు. తీసుకున్న ధాన్యం సకాలంలో ఇవ్వక ఈ సంవత్సరం కొందరు మిల్లర్లు కేసులపాలై అప్రతిష్ట మూటగట్టుకున్నారు. నూతన సంవత్సరంలోనైనా అన్ని సమస్యలను అధిగమించి లక్ష్యాలను పూర్తి చేస్తారన్న విశ్వాసంతో అధికారులు ఉన్నారు. సీఎంఆర్ ధాన్యం తీసుకుని ఇప్పటి మిల్లర్లను అధికారులు భాక్ లిస్ట్ లో పెట్టారు. వారికి కొంతకాలంగా ధాన్యం కేటాయించడం లేదు. మరొకరిని పేర్లు, ఊర్లు మార్చి పాత మిల్లులను లీజుకు తీసుకుని కేటాయించుట చేసుకున్నారు. పూర్తిగా భాక్ లిస్ట్ లో ఉండి ధాన్యం కేటాయించుట లేని మిల్లర్లను ఆదుకోవాలని రైస్ మిల్లర్స్ నాయకులు విజ్ఞప్తి చేశారు. ఈ మేరకు ఉన్న బకాయిలలో 25 శాతం అన్ని రకాల పెనాల్టీలతో చెల్లిస్తే కేటాయించుట చేయాలని ప్రభుత్వం మినహాయింపు ఇచ్చింది. 2022-23 యాసంగి ధాన్యం మిల్లులకు ఇచ్చిన తరువాత వివిధ కారణాలతో ప్రభుత్వం సీఎంఆర్ చేయించకుండా ఆ ధాన్యాన్ని వేలం వేసింది. అలా 66 మంది మిల్లర్ల వద్ద ధాన్యం ఉండిపోయింది. ఆ ధాన్యాన్ని వేలంలో పాడిన గుత్తేదారుకు




ఇవ్వాలని ఎన్ని నోటీసులు ఇచ్చినా మిల్లర్లు స్పందించలేదు. అందులో 8 మందిపై కేసులు నమోదయ్యాయి. 8 మంది నుంచి రావాల్సిన ధాన్యం ఖరీదు రూ. 273 కోట్లు.

జిల్లాలోని మిల్లర్లు 2019-20 నుంచి 2024-25 వరకు గన్నీ సంచులు తిరిగి ఇవ్వడం లేదు. మిల్లుల నుంచి దాదాపు 7 నుంచి 8 కోట్ల గన్నీ సంచులు రావాల్సి ఉంది. వీటిని రాబట్టేందుకు ప్రభుత్వం ఇటీవలే మిల్లర్లకు నోటీసులు జారీ చేసింది. ఎవరెవరు ఎంత బాకీ ఉన్నారనే లెక్కలు తీస్తున్నారు. ఉమ్మడి జిల్లాలో ఈ సంవత్సరం ఏప్రిల్ నుంచి రేషన్ దుకాణాల ద్వారా తెల్ల రేషన్ కార్డుదారులకు సన్నబియ్యం ఇస్తున్నారు. సన్నబియ్యం వచ్చే సమయానికి ఉమ్మడి జిల్లాలో రేషన్ దుకాణాలలో, గోదాములలో దొడ్లు బియ్యం నిల్వలు ఉన్నాయి. వాటిని వేలం వేయాలని ప్రభుత్వం నిర్ణయించింది. 9 నెలల తరువాత వాటికి మోక్షం లభించి కొత్త సంవత్సరంలో వాటిని వేలం వేసేందుకు ప్రభుత్వం చర్యలు తీసుకుంటోంది.

రాత్రిపూట.. ఇసుకాసురులు వేట..!

కొత్తగూడెం : కొందరు వ్యక్తులు రింగులా ఏర్పడి జిల్లాలోని సహజ సంపదను ఖమ్మం, మహబూబాబాద్ జిల్లాల మీదుగా హైదరాబాద్ కు తరలించి సొమ్ము చేసుకుంటున్నారు. సొంతింటి నిర్మాణానికి ఇసుక దొరక్క సామాన్యలు కన్నీరు పెడుతుంటే.. అక్రమార్కులు మాత్రం నడిగర్లాలను గుల్లచేస్తూ రూ.కోట్లు గడివిస్తున్నారు. పగలు ప్రశాంతంగా కనిపించే నడితీరాలు చీకటి వడగానే సందడిగా మారుతున్నాయి. అక్రమార్కులు.. భారీ యంత్రాలతో ఇసుకను తోడేసి రహస్య ప్రాంతాల్లో దంప చేస్తున్నారు. **సరిహద్దులు దాటిస్తున్నారు..** జిల్లాలో వివిధ ప్రాంతాల్లో తప్పకుండా ఇసుక.. స్థానిక ప్రజలకు అందటం లేదు. భారీ లారీల్లో లోడ్ చేసి రాత్రికి రాత్రే ఇతర జిల్లాలకు తరలిస్తున్నారు. డిమాండ్ ఎక్కువగా ఉన్నచోట విక్రయిస్తూ రూ. లక్షల్లో సొమ్ము చేసుకుంటున్నారు. **మామూళ్ల మత్తులో యంత్రాంగం** కొన్నిచోట్ల అధికార యంత్రాంగం మామూళ్ల మత్తులో జోగుతొందనే ఆరోపణలు పెద్దఎత్తున వినిపిస్తున్నాయి. పహారా కాయాల్సిన వారే పక్కకు తప్పకోవటంతో ఇసుక మాజీయాకు అడ్డు లేకుండా పోతొందని పలువురు అభిప్రాయపడుతున్నారు. **పట్టుకునేది ఎవరిని..?** ఇసుకను అక్రమంగా తరలిస్తున్న వాహనాలను రెవెన్యూ, మైనింగ్, పోలీసు యంత్రాంగం పట్టుకుంటున్నా.. మాఫియా ఆగడాలు అడ్డుకట్ట పడకపోవటంపై సందేహాలు వ్యక్తమవుతున్నాయి. స్థానిక ప్రజాప్రతినిధుల అండ లేనివారిని.. అధికార యంత్రాంగానికి అంతా 'మామూలే' అని చెప్పని వారినే పట్టుకుంటున్నారనే వాదనలు



వ్యక్తమవుతున్నాయి. ఇసుక అక్రమ రవాణాను అడ్డుకునేందుకు స్థానిక తహసీల్దార్లు, పోలీసులు ఎప్పటికప్పుడు కేసులు నమోదుచేస్తున్నారని ఉన్నతాధికారులు చెప్పటం పరిపాటిగా మారుతోంది. **సామాన్యులకు చుక్కలు** సామాన్యులు ఒక ట్రాక్టర్ ఇసుక కోసం రూ.వేలు వెచ్చించి అనుమతుల కోసం ఎదురుచూస్తుంటే.. మాఫియా మాత్రం వేల టన్నుల ఇసుకను ఎలా తరలించగలుగుతోంది. అక్రమ రవాణా వెనుక ఉన్న 'పెద్ద' రహస్యం ఏమిటనేది ప్రశ్నార్థకంగా మిగులుతోంది. **ఏడాదిలో 301 కేసులు** భద్రాద్రి కొత్తగూడెం జిల్లాలో 2025లో డిసెంబర్ 29 వరకు పోలీసు శాఖ.. ఇసుక అక్రమ రవాణా కేసులు-301 నమోదుచేయటం గమనార్హం. 327 వాహనాలను పోలీసులు స్వాధీనపరచుకున్నారు. 550 మందిని అరెస్ట్ చేశారు. జిల్లావ్యాప్తంగా సగటున నెలకు 25కు పైగా కేసులు నమోదుచేయటం ఇసుక దండా సాగుతున్న తీరుకు నిదర్శనంగా నిలుస్తున్నాయి. పోలీసుశాఖ కాకుండా రెవెన్యూ, మైనింగ్ అధికారుల నమోదు చేసే కేసులను లెక్కిస్తే ఈ సంఖ్య మరింత పెరగనుంది.

నకిలీ సృష్టించి.. నచ్చినట్లు విక్రయించి



రాయదుర్గం : ఖాజాగూడలో ప్రభుత్వ భూమి యధేచ్ఛగా కట్టాకు గురవుతోంది. స్థానిక సర్వే నంబరు 40లోని ప్రభుత్వ స్థలాన్ని ఆక్రమించి నిర్మాణాలు చేపడుతున్నారు. రోడ్డు విస్తరణ పనుల్లో ఆస్తులు కోల్పోయిన నిర్మాణాలకు ప్రభుత్వం జాగా కేటాయించింది. సంబంధిత లబ్ధిదారులు తమ స్థలాలను ఇప్పటికే ఇతరులకు విక్రయించారు. ఆ లబ్ధిదారుల పేరిట స్థలం పత్రాలు సృష్టించి, వేరే ప్రభుత్వ స్థలాన్ని ఇతరులకు విక్రయిస్తున్నారు. ఇలా సర్వే నం. 40లో తాజాగా రూ. 15 కోట్ల విలువైన మిగతా స్థలాలను కాజేస్తున్నారు. **24 మంది నుంచి సేకరణ..** 2000లో రాయదుర్గంలో రోడ్డు విస్తరణకు స్థల సేకరణ చేశారు. విస్తరణలో ఆస్తులు కోల్పోయిన 24 మందికి ఖాజాగూడలోని సర్వే నంబరు 40లో ఇళ్ల స్థలాలు అందజేశారు. అలా ఒకటి ప్లాట్ నం. 3లో 315.74 గజాలు, మరో మహిళాకు ప్లాట్ నం. 5లో 86.79 గజాలు ఇచ్చారు. వారు 2003, 2004లోనే

ఆ స్థలాలను ఇతరులకు విక్రయించారు. కాగా వారిద్దరూ కలిసి 401 గజాల స్థలాన్ని తనకు జీపీఎ చేసినట్లు ఓ వ్యక్తి తప్పుడు పత్రాలు సృష్టించారు. ఆ తర్వాత ముగ్గురు కలిసి ఆ స్థలాన్ని మరో ఇద్దరికి విక్రయించినట్లు సేల్ డీడ్ రూపొందించారు. నిర్మాణాలకు కేటాయించిన ప్లాట్ నంబరు స్థానంలో మరో నంబరు వేసి, నకిలీ పత్రాలు సృష్టించారు. 401 గజాలకు సేల్ డీడ్ ఉండగా 600 గజాల స్థలాలు ఆక్రమించి ప్రహారీ నిర్మించారు. ప్రస్తుతం నిర్మాణాలు చేపడుతున్నారు. అదే ప్లాట్ పక్కన 400 గజాల మరో స్థలాన్ని ఇదే విధానంలో ఆక్రమించారు. స్థానికంగా 24 మందికి స్థలాల కేటాయిస్తే, ప్రస్తుతం 40 వరకు పాట్లు పుట్టుకొచ్చాయి. ఇప్పటికైనా అధికారులు స్పందించి ప్రభుత్వ స్థలాలను పరిరక్షించాలని అవసరం ఉంది. ఈ విషయమై శేరిలింగంపల్లి ఆర్డీ వంద్రాచెడ్డి మాట్లాడుతూ.. సంబంధిత రికార్డులు పరిశీలించి తగిన చర్యలు తీసుకుంటామని పేర్కొన్నారు.

ఆట ఏదైనా 'గెలుపు మాదే..!'



హైదరాబాద్ : హైదరాబాద్ వారి వయసు పిల్లలంతా ఫోన్లో గేమ్స్ ఆడుతూ బిజీగా ఉంటారు. కానీ వీరు మాత్రం క్రీడల్లో రాణిస్తూ సత్తా చాటుతున్నారు. పతకాలు సాధిస్తూ అందరి మన్ననలు అందుకుంటున్నారు. **పట్టిలు కొట్టా.. రోహాత్** సంతకగర్ కు చెందిన రోహాత్ కి ఎనిమిదేళ్లు. మూడో తరగతి చదువుతున్నాడు. రోజూ చదువుతో పాటు శారీరక శ్రమను అలవాటు చేసుకుని జిమ్నాస్టిక్ పై మక్కువ పెంచుకున్నాడు. నేర్చుకున్న వ్యాయామంతో పట్టిలు కొట్టడం నేర్చుకున్నాడు. చేతుల మీద ఒక నిమిషంలో 75 అడుగులు వేసి బ్యాక్ హ్యాండ్ స్ప్రింగ్ లో ఇంటర్మీడియట్ బుక్ ఆఫ్ రికార్డు సృష్టించాడు. ఒక నిమిషంలో ముందుకు 90 పట్టిలు కొట్టి జిమ్నాస్టిక్ లో ఇండియన్ బుక్ ఆఫ్ రికార్డు సృష్టించాడు. నాన్ స్టాప్ గా చేతులపై మూడు నిమిషాల్లో 425 అడుగులు నడిచి పరల్డ్ వైడ్ బుక్ ఆఫ్ రికార్డు సాధించాడు. **నాతో క్రెటిట్ ఆడేస్తారా.. శ్రీచైత్ర** వనస్థలిపురానికి చెందిన శ్రీచైత్ర 8వ తరగతి చదువుతోంది. ఆరోగ్య వయసు నుంచి క్రెటిట్ ఆడడం ప్రారంభించింది. ఇటీవల భోపాల్ లో జరిగిన సీబీఎస్ కే పాఠశాలల జాతీయస్థాయి పోటీల్లో పాల్గొన్నారు.

ఇప్పటివరకు రెండు రాష్ట్ర స్థాయి క్రెటిట్ పోటీలు ఆడారు. ఇటీవల ప్రపంచ పాఠశాలల క్రెటిట్ పోటీల్లో దేశం తరపున పాల్గొన్నారు. తెలంగాణ నుంచి ఎంపికైన ఒకే విద్యార్థినిగా గుర్తింపు సాధించడంతో ఎంతో ఆనందంగా ఉండటోంది శ్రీచైత్ర. **స్టేటింగ్ లో ఛాంపియన్.. ప్రజాస్ మాధవ్** యూసుఫ్ గూడ మధురానగర్ కు చెందిన సూరవనేని ప్రజాస్ మాధవ్ (8). 2018లో వేసవి సెలవుల్లో స్టేటింగ్ ప్రారంభించాడు. ఓ వైపు చదువు సాగిస్తూనే ఐస్ స్టేటింగ్ పై మక్కువ పెంచుకున్నాడు. ఇప్పటివరకు 4 జాతీయస్థాయి పతకాలు, 7 రాష్ట్రస్థాయి పతకాలు, 3 వింటర్ ఫేలో ఇండియా పతకాలు సాధించాడు. నవంబరులో కజకిస్థాన్ లో నిర్వహించిన షార్ట్ ట్రాక్ ఐస్ స్టేటింగ్ జూనియర్ ప్రపంచ ఛాంపియన్ షిప్ లో 22వ స్థానం సాధించాడు. దీంతో ఐస్ స్టేటింగ్ లో జూనియర్ ప్రపంచ కమెక్ అర్హత సాధించిన రాష్ట్రం నుంచి మొదటి వ్యక్తిగా నిలిచాడు. **వరుగు పండెలో నేనే నం. 1.. మయూరిక** సైనికపురికి చెందిన మయూరిక ప్రభుత్వ పాఠశాలలో 4వ తరగతి చదువుతోంది. ఆరోగ్య నుంచి పరుగు సాధన ప్రారంభించింది. 2024లో భారతీ ట్రస్ట్ ఏర్పాటు చేసిన ఐదు కిలోమీటర్ల రన్నింగ్ పోటీల్లో పాల్గొని పూర్తి చేసింది. దీంతో ఆ సంస్థ వాళ్లు బ్రాండ్ అంబాసిడర్ గా ఎంపిక చేశారు. ఈ ఏడాది తమిళనాడులో జరిగిన 10 కిలోమీటర్ల పండెలో విజేతగా నిలిచి బ్రాండ్ అంబాసిడర్ గా ఎంపికైంది. తనకు వచ్చిన నగదు పారితోషకాన్ని పేదలకు పంచుతోంది. **నాతో ఆడితే చెప్పేస్తా చెక్ మేట్** అనయా పుట్టింది బంజారాపాల్స్. నాలుగోతరగతి చదువుతోంది. నాలుగోళ్ల నుంచే చురుగ్గా ఉండడంతో అమ్మాయి చదరంగం పరిచయం చేశారు. ఆటలో చురుకుదనం చూసి.. ప్రత్యేక శిక్షణ ఇప్పించాలనుకున్నారు. శిక్షకుడు అర్జిత్ పాల్ సింగ్ వద్ద శిక్షణ ఇప్పించారు. ఎనిమిదేళ్లకే రాష్ట్ర జాతీయ స్థాయిలో తన సత్తా చాటుతోంది. జులైలో జిల్లాలోని బటుమిలో జరిగిన అంతర్జాతీయ అండర్-8 విభాగంలో దేశం తరపున మొదటి సారి ప్రాతినిధ్యం వహించింది. 200 మంది తన విభాగంలో పాల్గొన్న 7వ స్థానంలో నిలిచింది.

ఇంకెన్ని ప్రాణాలు పోవాలే!



గంగాధర : ఇటీవల గంగాధర మండలం కొండపల్లి వద్ద సమీపంలో ఓ ప్రైవేటు పాఠశాల కరస్పాండెంట్ కారును వెనక నుంచి ద్విచక్ర వాహనం ఢీకొన్న ఘటనలో వాహనదారుడితోపాటు కారులో ఉన్న వ్యక్తి కూడా మృతి చెందారు. జగిత్యాల జిల్లా కొడిమ్యాల మండలం పూడూరు వద్ద ఎమ్మెల్యే సత్యం వాహన కాన్యాయోల్ కార్డు ఢీకొన్న ఘటనలో గంగాధర వ్యవసాయ మార్కెట్ కమిటీ డైరెక్టర్ కరుణాకర్ తీవ్రంగా గాయపడి ఆసుపత్రిలో చికిత్స పొందుతూ మృతి చెందారు. ఈ ఘటనలో కారు కరీంనగర్-జగిత్యాల జాతీయ రహదారిపై నిత్యం ఏదో ఒక రూపంలో మృత్యువు ముంచుకొస్తుంది. ఇలా ఎన్ని ప్రమాదాలు జరిగానా.. ఎందరు మృత్యువాత పడుతున్నా.. ఎన్ని కుటుంబాలు వీధిన పడుతున్నా.. పట్టించుకునేవారు లేరు. 40 ఏళ్ల కిందట వేసిన రహదారి విస్తరణ జరగక ప్రమాదాలు నిత్యకృత్యంగా మారాయి. కొండగట్టు, ధర్మపురి పుణ్యక్షేత్రాలు, జగిత్యాలలోని పోలూస, కోరట్ల, మెట్లపల్లి, నిజామాబాద్ జిల్లాలతోపాటు మహారాష్ట్రకు ఇదే మార్గం కావడంతో నిత్యం వేలాది వాహనాలు ప్రయాణిస్తున్నాయి. **భూసేకరణ దశ దాటి.. నిధుల మంజూరు**

కరీంనగర్-జగిత్యాల జిల్లాలను కలిపి 59 కి. మీ జాతీయ రహదారి విస్తరణకు ఇటీవల కేంద్ర ప్రభుత్వం రూ. 2,484 కోట్లు విడుదల చేసింది. ఇందుకుగానూ 306.7 హెక్టార్ల భూమి కూడా సేకరించారు. గతంలో 'తేలని భూసేకరణ.. ముందుకెళ్లని విస్తరణ' శీర్షికన ప్రచురితమైన కథనానికి జిల్లా రెవెన్యూ అధికారులు స్పందించి భూసేకరణ సర్వే పూర్తి చేశారు. కొందరు బాధితులకు పరిహారం జమ కాలేదు. ఉన్నతాధికారులు, ప్రజాప్రతినిధులు స్పందించి రహదారి విస్తరణ పనులు చేపట్టాలని అవసరమంది. అయితే కొందరు బాధితులకు పరిహారం జమ కాలేదు. **పోలీసులు గుర్తించిన భాక్స్ నాట్లు..** రేకుర్తి వంతెన, రామాలయం మలుపు, కొత్తపల్లి-వెలిచాల క్రాస్ రోడ్డు, కొత్తపల్లి ఎస్సార్ కాలనీ వద్ద దేశరాజీపల్లి, వెదిరలోని రెండు వంతెనల వద్ద, హిమ్మత్ నగర్ క్రాస్ రోడ్డు, కురిక్కాల వంతెన, మధురానగర్ దాటాక, పూడూర్-ఆరెపల్లి మలుపు, సమిలకొండ శివారులోని రైల్వే ట్రాక్, రాజారం వంతెన, కొండగట్టు-బల్లంతాపూర్ శివారులోని రైల్వే ట్రాక్, రాజారం వంతెన, కొండగట్టు-బల్లంతాపూర్ క్రాస్ రోడ్డు, అభయంజనేయస్వామి గుడి మలుపు వద్ద ఎక్కువ ప్రమాదాలు జరుగుతున్నాయని పోలీసులు గుర్తించారు.

లక్ష్మర్ల నియామకం

ఖమ్మం : లక్ష్మర్ల నియామకంతో జిల్లాలో నీటి పారుదల శాఖ జవనత్వాలను నింపుకుంది. దశాబ్దాల నుంచి జరగని లక్ష్మర్ల నియామకాన్ని పొరుగు సేవల విభాగంతో ప్రభుత్వం ఇటీవల చేపట్టింది. కొద్ది రోజుల క్రితమే సిబ్బంది విడుదల చేశారు. పర్యవేక్షణాధికారుల ఆధ్వర్యంలో పనుల్లో సైతం దిగడంతో పిచ్చి మొక్కలు, ముళ్ల చెట్లతో అస్వస్థంగా ఉన్న నీటి సరఫరా కాల్వల కట్టలు కొత్తరూపాన్ని సంతరించుకుంటున్నాయి. యాసంగిలో పంటల సాగుకు సక్రమ రీతిలో నీరుందించే క్రమంలో లక్ష్మర్ల పాత్ర కీలకం కానుంది.

ఖమ్మం జిల్లాకు 172 మంది.. జిల్లాకు 172 మందిని ప్రభుత్వం ఏజెన్సీల ద్వారా నియమించింది. వదో తరగతి విద్యార్థులతో రూ. 15,600 వేతనంతో లక్ష్మర్ల విడుదల చేశారు. జిల్లాకు నియమితులైన సిబ్బందిని ఖమ్మం, కల్లూరు సర్కిళ్ల పరిధిలో కేటాయించారు. ఖమ్మం సర్కిల్ కు 73 మంది, కల్లూరు సర్కిల్ కు 99 మందిని నియమించారు. ఖమ్మం సర్కిల్ పరిధిలోని



పాలేరు డివిజన్ కు 40 మంది, ఖమ్మం డివిజన్ కు 11 మంది, వైరా డివిజన్ కు 22 మంది, కల్లూరు సర్కిల్ పరిధిలోని కల్లూరు డివిజన్ కు 34 మంది, సత్తుపల్లికి 19 మంది, మధిరకు 46 మంది నియామకం జరిగింది.

విధులు ఇవే.. ప్రతి ఒక్క లక్ష్మర్ల కనీసం 9 కిలోమీటర్ల పరిధిలోని కాల్వల పరిరక్షణ చేపట్టాల్సి ఉంటుంది. కాల్వలు, కట్టలపై పిచ్చి మొక్కలను తొలగించడం, కట్ట పటిష్టత పరిశీలన, నీటి సరఫరాలో ఏమైనా అవాంతరాలు ఉంటే పర్యవేక్షణాధికారుల దృష్టికి తీసుకెళ్లడం లాంటివి చేస్తారు. కాల్వల్లో నిర్ణీత పరిమాణంలో నీటిని సరఫరా చేస్తూ.. ఆయకట్టుకు సమాంతరంగా నీరు చేరేలా పర్యవేక్షించడం, గేట్లు, షట్టర్ల నిర్వహణ, ఏమైనా మరమ్మతులు అవసరమైతే అధికారుల దృష్టికి తీసుకెళ్లడం తదితరాలను అధికారులకు నివేదిస్తారు. పొరుగు సేవల విభాగంతో జిల్లాలో 172 మంది నియామకం జరిగింది. డివిజన్ వారీగా కేటాయించాం. డి.కేశవులు, ఏకల పర్యవేక్షణలో లక్ష్మర్ల విడుదల చేసే కేటాయించిన పనులు చేపడుతున్నారు. మంగళంపూడి వెంకటేశ్వర్లు, ఎస్.కె. ఖమ్మం సర్కిల్

ప్రయోగం.. ఆలోచనలకు రూపం

హుజూర్ నగర్ : సృజనాత్మక ఆలోచనలకు శాస్త్రీయ రూపం కల్పించి వాటి ప్రయోగాత్మక నమూనాలు చేసి ఔరా అనిపించారు విద్యార్థులు. హుజూర్ నగర్ విజయ విద్యాలయంలో ఉన్నత పాఠశాలలో జరిగిన జిల్లా విద్యా వైజ్ఞానిక ప్రదర్శనలో తమ నమూనాలను ప్రదర్శించారు. శాస్త్ర, సాంకేతికతతో అనేక సమస్యలకు పరిష్కారాలు చూపించిన తీరు సందర్భాలను ఆలోచించజేసింది. ఇన్ స్పైర్ కు ఎంపికైన నమూనాలను తరలించు చేసిన వారిని పలకరించగా వాటి ఉపయోగాలను వివరించారు.

అప్రమత్తం చేసేలా.. ప్రమాదాలను తగ్గించడానికి, ఆరోగ్య హెచ్చరికలతో కూడిన స్ట్రాట్ స్టీరింగ్ ఇది. శరీర, మానసిక దృఢత్వాన్ని నిరంతరం పర్యవేక్షిస్తుంది. నిద్రమత్తు, ధూమపానం, మద్యపానం, వాహనం ముందు అడ్డంకలను స్ట్రాట్ స్టీరింగ్ కనిపెడుతుంది. ఇందులోని మైక్రో కంట్రోలర్ తో సమన్వయపరచిన స్ట్రాట్ స్టెయిబిలిటీ ఇది పనిచేస్తుంది. వాహనం నడిపే సమయంలో అసాధారణ ఆరోగ్య సమస్యలు తలెత్తినప్పుడు ముందుగానే హెచ్చరించి అప్రమత్తంగా వ్యవహరించడానికి, ఇతర హెచ్చరికలను ఇది ముందే చెబుతుంది. దీని ద్వారా ప్రమాదాలను తగ్గించుకోవచ్చు. **కె. మహాధర్, సూర్యాపేట**

ఇంట్లో లేకున్నా మొక్కలకు నీరు.. నీటిని పొదుపుగా వాడుతూ ఇళ్లలో మొక్కల పెంపకం, వ్యవసాయం ఎలా చేయాలో ఈ నమూనా తెలియజేస్తోంది. ఇందులో మొక్కకు నీరు ఎంత పెట్టాలోనుకుంటున్నారో దానికి సెన్సార్ ఏర్పాటు చేసి మోటారు ఆన్ చేయాలి. మొక్కకు నీరు సరిపడా రాగానే ఆటోమేటిక్ గా మోటారు ఆగిపోతుంది. పెరటి మొక్కలకు, పెద్ద తోటలకు దీన్ని ఉపయోగించుకోవచ్చు. దీనివల్ల మనం ఇంట్లోనే నీరు సమయంలోనూ నీరు పెట్టవచ్చు. నీటి పొదుపుతో పాటు విద్యుత్తు కూడా ఆదా అవుతుంది. ఎన్.కే రజీద్, కోడూడ

ట్రాఫిక్ ను బట్టి కదిలే డివైడర్ ట్రాఫిక్ ఇబ్బందులతో అతి తక్కువ దూరం కూడా గంటల తరబడి వెళ్లాల్సి వస్తుంది. అలాంటి సమయాలలో కదిలే డివైడర్లను ఏర్పాటు చేసుకోవడం వల్ల ట్రాఫిక్ ఇబ్బందులను తొలగించి గమ్యాన్ని త్వరగా చేరుకోవచ్చు. కదిలే డివైడర్లు ఇన్ ఫ్రా-రెడ్ సెన్సార్ల సాయంతో రోడ్డు డివైడర్లకు అనుసంధానం చేసి ఎక్కడ ట్రాఫిక్ ఇబ్బందులు ఉంటాయో అక్కడ డివైడర్లు అనుకూలంగా కదిలే అవకాశం ఉంటుంది. చాలా సందర్భాలలో ఒకవైపు భారీ ట్రాఫిక్ ఉంటుంది. మరో వైపు ఉండదు. అలాంటి సమయాలలో డివైడర్లను నియంత్రించడం ద్వారా ట్రాఫిక్ సమస్యను తగ్గించుకోవచ్చు. ఎన్.కే సమీర, సూర్యాపేట

కూరగాయల కుతకుత..

ఎనుమాముల : వరంగల్ లెక్ష్మీపురం మార్కెట్లో కూరగాయల ధరలు మండిపోతున్నాయి. కొద్దిరోజులూ ధరలు అమాంతం పెరుగుతుండటంతో.. పేద, మధ్య తరగతి ప్రజలపై ఆర్థిక భారం పడుతోంది. మరోవైపు చలి తీవ్రత కారణం.. కోళ్ల ఉత్పత్తి తగ్గడంతో.. చికెన్, గుడ్లు ధరలు సామాన్యుడికి అందనంటున్నాయి. గత ఆక్టోబరులో వచ్చిన మొంఠా తుపాన్ ప్రభావంతో కురిసిన భారీ వర్షాలకు వరంగల్ జిల్లా పరిసర ప్రాంతాల్లో కూరగాయల తోటలు తీవ్రంగా చెదవడమే వరల పెరుగుదలకు కారణమని వ్యాపారులు చెబుతున్నారు. **రిటైల్ ధరలు మరింత ఘాటబుట్టివురం** కూరగాయల మార్కెట్లో ధరల నియంత్రణపై అధికారుల పర్యవేక్షణ లేకపోవడంతో.. రిటైల్ ధరలు మరింత ఎక్కువగా ఉంటున్నాయి. సాధారణంగా ప్రతిరోజూ మార్కెట్ కు వచ్చిన సరకు డిమాండ్ ను బట్టి ధరలను నిర్ణయించి.. మార్కెట్ అధికారులు ధరల భార్యలో సరకు ధరలను ప్రదర్శిస్తారు. మార్కెట్ పరిధిలో ఆ ధరలను మించి వ్యాపారులు విక్రయించేందుకు అవకాశం ఉండదు. అయితే మార్కెట్ వరకు చిరు వ్యాపారులు విస్తరించడంతో.. మార్కెట్లో తక్కువ ధరకు సరకు కొని.. మార్కెట్ వెలుపల రెట్టింపు ధరలకు విక్రయిస్తున్నారు. అనేక కూరగాయల ధరలు పెరుగుతున్న ప్రస్తుత పరిస్థితుల్లో చిరు వ్యాపారుల తీరు వినియోగదారులకు భారంగా మారుతోంది. **వామ్మా.. టమాటం..** జిల్లా పరిధిలోని వర్షపాటు, ఖిలావరంగల్, ఐనవోలు మండలాల్లోని కొన్ని గ్రామాలు, సంగం మండలం వంజరపల్లి తదితర గ్రామాల్లో తాపావరణ అనుకూలతల మేరకు డిసెంబరు నుంచి మార్చి వరకు మాత్రమే టమాటం పండిస్తారు. అయితే ఈసారి డిసెంబరులో చలితీవ్రత కారణంగా.. టమాటం దిగుబడి భారీగా తగ్గిందని రైతులు చెబుతున్నారు. దీంతో వ్యాపారులు ఆంధ్రప్రదేశ్ లోని అన్నమయ్య జిల్లా మదనపల్లి, కర్ణాటకలోని చింతామణి, భాగ్యపల్లి తదితర ప్రాంతాల నుంచి తీసుకొచ్చి మార్కెట్లో విక్రయిస్తున్నారు.



పదాదంతా మూసీలో నీళ్లు ప్రవహించేలా ప్రణాళికలు

హైదరాబాద్: నిజాం నిర్మించిన ప్రాజెక్టులలో హైదరాబాద్ ప్రజల దాహాన్ని తీరుస్తున్నాయని తెలంగాణ సీఎం రేవంత్ రెడ్డి అన్నారు. గతంలో జల వనరులను కాపాడుకోనే ప్రయత్నాలు జరగలేదని విమర్శించారు. మూసీ ప్రక్షాళనపై అసెంబ్లీలో సీఎం మాట్లాడారు. "గతంలో జల వనరులను కలుషితం చేశారు. కట్టలతో ఫాంహౌస్ నిర్మించారు. వాటి డ్రైనేజీలను జంట జలాశయాలుగా కలిపారు. నిందితులపై ఉక్కుపాదం మోపాం. డ్రైనేజీలను కూలగొట్టాం. కాకతీయల నుంచి నిజాం వరకు నదీ పరివాహకంలోనే ప్రాజెక్టులు చేపట్టారు. వరద ముప్పు నుంచి నగరాన్ని రక్షించేందుకు 1922 నాటికి ఉస్మాన్ నాగర్, హిమాయత్ నాగర్ ప్రాజెక్టులు చేపట్టారు. ప్రపంచ దేశాలతో హైదరాబాద్ పోటీపడేలా నగరాన్ని నిజాం తీర్చిదిద్దారు. వారు చేసిన అభివృద్ధిని గత పాలకులు కనుమరుగు చేశారు. నదులను కలుషితం చేసి నివాసయోగ్యం కాని ప్రాంతాలుగా మార్చారు. నగరంలోని మురుగుకాలువలను మూసీ కలిపారు. ఇలా కలుషితం చేయడంతో నల్గొండ జిల్లాలోని మూసీ పరివాహక ప్రజలు జీవించలేని పరిస్థితి నెలకొంది. ఆ పరిస్థితి నుంచి కాపాడాలని వేలాది మంది విజ్ఞప్తి చేశారు. ఈ నేపథ్యంలో మూసీ సుందరీకరణపై అధ్యయనం చేశాం. ఏదాదాంతా నదిలో నీళ్లు ప్రవహించేలా ప్రణాళికలు రూపొందించాం. మూసీ ప్రక్షాళనకు కన్వెల్యూట్ కోసం గ్లోబల్ బెండర్లు

వివించాం. 3 సంవత్సరాల జాయింట్ వెంపర్ కింద మూసీ పునరుద్ధరణ పనులు చేపట్టాం. గోదావరి నుంచి 20 టీఎంసీల నీరు నగరానికి తరలించాలనే ప్రణాళిక ఉంది. ప్రజల దాహాన్ని తీర్చేందుకు 15 టీఎంసీలు, గండిపేటకు మరో 5 టీఎంసీలు తరలించేలా ఆలోచిస్తున్నాం. నదీ పరివాహక ప్రాంతాల్లో సుందరీకరణపై లండన్, జపాన్, జర్మనీ, రషీయా, సింగపూర్ లో అధ్యయనం చేశాం. ప్రపంచవ్యాప్తంగా నగరాల్లో నదీ పరివాహక ప్రాంతాలను కాపాడుకోని వ్యాపార కేంద్రాలుగా మార్చారు. ఆర్థికవ్యవస్థ బలోపేతానికి ఆయా దేశాలు పోటీపడుతున్నాయి. గుజరాత్ లో సబర్బన్ నదీ అభివృద్ధి కోసం 60వేల కుటుంబాలను తరలించారు. యూపీలో గంగా నదీని ప్రక్షాళన చేసి రివర్ ప్రాజెక్ట్ ఏర్పాటు చేశారు. ఆ అభివృద్ధిని భాజపా ఎన్నికల అజెండాగా మార్చారు. ఆయా రాష్ట్రాల్లో నదుల ప్రక్షాళనను వ్యతిరేకించడం లేదు" అని రేవంత్ వివరించారు. **సభ ముందుకు వురపాలక, జీహెచ్ఎస్ చట్టసవరణ బిల్లు...** వురపాలక, జీహెచ్ఎస్ చట్టసవరణ బిల్లును మంత్రి శ్రీధర్ బాబు సభలో ప్రవేశపెట్టారు. మోటార్ వాహనాల చట్ట సవరణ బిల్లును కూడా సభ ముందుకు ఆయన తీసుకొచ్చారు. మరో మంత్రి దామోదర రాజనర్సింహా.. తెలంగాణ ప్రైవేటు వర్సిటీల చట్ట సవరణ బిల్లును ప్రవేశపెట్టారు.



తెలంగాణలో వరుస ప్రమాదాలు.. నెత్తురోడిన రోడ్లు

హైదరాబాద్, జనవరి 2: రాష్ట్రంలో వేర్వేరు ప్రాంతాల్లో జరిగిన రోడ్డు ప్రమాదాల్లో మొత్తం ఐదుగురు ప్రాణాలు కోల్పోయారు. మితిమీరిన వేగం, మద్యం తాగి వాహనం నడపడం ఈ ప్రమాదాలకు ప్రధాన కారణాలుగా నిలిచాయి. ఈరోజు (శుక్రవారం) రాష్ట్రంలో మొత్తం మూడు ప్రాంతాల్లో ప్రమాదాలు జరిగాయి. ప్రమాదాల్లో పలువురు గాయపడ్డారు. రంగారెడ్డి జిల్లాలో జరిగిన రోడ్డు ప్రమాదంలో ఇద్దరు మృతి చెందగా, మద్యాపానంతో కారును బ్రేక్ డ్రీకోస్టు ఫుటనలో ఒకరు దుర్ఘటన చెందారు. **మద్యం మత్తులో..** రంగారెడ్డి జిల్లా మహేశ్వరం పోలీస్ స్టేషన్ పరిధిలో అర్ధరాత్రి ఘోర రోడ్డు ప్రమాదం జరిగింది. బుచ్చిరెడ్డి పాలిఫార్మ్ దగ్గర ఓ కారు అదుపు తప్పి పల్లి కొట్టింది. ఈ ప్రమాదంలో తప్పటి శ్రీకాంత్, సంగం గిరి అక్కడికక్కడే మృతి చెందగా.. మరొకరికి తీవ్ర గాయాలు అయ్యాయి. సమాచారం అందిన వెంటనే మహేశ్వరం పోలీసులు అక్కడకు చేరుకుని మృతదేహాలను ఉస్మాన్ నాగర్ ఆస్పత్రికి తరలించారు. గాయపడిన వ్యక్తిని చికిత్స నిమిత్తం స్థానిక ఆస్పత్రికి తరలించారు. మద్యం మత్తులో ప్రమాదానికి కారణమని పోలీసులు

ప్రాధమికంగా నిర్ధారించారు. ఈ ప్రమాదంపై పోలీసులు కేసు నమోదు చేసి దర్యాప్తు చేపట్టారు. ఇద్దరు యువకుల మృతితో పోరండ్ల గ్రామంలో విషాద వాయలు అలముకున్నాయి. **కారును ఢీకొన్న బైక్..** మద్యాపానంతో జరిగిన రోడ్డు ప్రమాదంలో ఒకరు మృతి చెందారు. మద్యాపానంతోని ఇన్సూర్జీవ్ మోల్ వద్ద ఓ బైక్ వేగంగా దూసుకొచ్చి ముందున్న కారును బలంగా ఢీకొట్టింది. ఈ ప్రమాదంలో ఒకరు మృతి చెందగా.. మరొకరికి తీవ్ర గాయాలు అయ్యాయి. మృతుడు జార్జంట్ కు చెందిన వ్యక్తిగా గుర్తించారు. ఈ ఘటనపై పోలీసులు కేసులు కేసు నమోదు చేసి దర్యాప్తు చేపట్టారు. **దంపతులు మృతి..** మూసారంబాగ్ లో బస్సు ఢీకొని దంపతులు మృతి చెందారు. మలక్ పేట్ పోలీస్ స్టేషన్ పరిధిలో ఈ ఘటన చోటు చేసుకుంది. దంపతులు ప్రయాణిస్తున్న స్కూటీని ఓవర్ బేక్ చేస్తూ ఢీకొట్టింది. దీంతో బస్సు వెనక చక్రాల కింద పడి దంపతులు అక్కడికక్కడే మృతి చెందారు. మృతులు తిరుపతయ్య, వెంకటరమణమ్మగా గుర్తించారు. సమాచారం అందిన వెంటనే పోలీసులు అక్కడకు చేరుకుని మృతదేహాలను ఉస్మాన్ నాగర్ ఆస్పత్రికి తరలించారు.



హైదరాబాద్ను 360 డిగ్రీలు కవర్ చేసేలా మెట్రో విస్తరణ

హైదరాబాద్: మున్సిపల్ పరిపాలన వ్యవస్థను పటిష్టం చేసే దిశగా ముందుకు వెళ్తున్నామని తెలంగాణ మంత్రి దుద్దిళ్ల శ్రీధర్ బాబు తెలిపారు. అసెంబ్లీలో వురపాలక, జీహెచ్ఎస్ చట్టసవరణ బిల్లుపై చర్చలో శ్రీధర్ బాబు మాట్లాడారు. జీహెచ్ఎస్ లో పౌరులకు మెరుగైన సేవలను అందించేందుకు ప్రణాళిక రూపొందించామని చెప్పారు. హైదరాబాద్ ను మళ్లీ ఎన్ని కార్పొరేషన్లుగా విభజిస్తామో ఇంకా నిర్ణయించలేదని చెప్పారు. "ప్రజలకు మెరుగైన సేవలు అందించేందుకు గ్రేటర్ విలీన్. మూసీ విషయంలో సీఎం ఎవరి పేర్లు ప్రస్తావించలేదు. పేర్లు ప్రస్తావించినప్పుడు భారత రాష్ట్ర సమితి సభ్యులు ఎందుకు స్పందిస్తున్నారు. మూసీ విషయంలో సభ్యులు నూచనలు స్వీకరిస్తామని సీఎం చెప్పారు. గ్రేటర్ ను ఎన్ని కార్పొరేషన్లుగా విభజించాలో అందరి అభిప్రాయాలు తీసుకుని ముందుకెళ్తాం. గ్రేటర్ హైదరాబాద్ ను మూడు కార్పొరేషన్లుగా విభజించాలని ప్రాథమికంగా అనుకుంటున్నాం. ప్రస్తుతం హైదరాబాద్ ఎయిర్ క్యాలిటీ ఇండెక్స్ 174 పాయింట్లు ఉంది. నగరంలో గాలి నాణ్యత మున్నందు మరొక పడిపోకూడదని భావిస్తున్నాం. కాలుష్యం మరింత పెరిగిపోకూడదనే..

నగరంలోని పరిశ్రమలను ఓఆర్ఆర్ అవతలకు తరలించే ప్రక్రియ చేపట్టాం. హైదరాబాద్ ను 360 డిగ్రీలు కవర్ చేసేలా.. మెట్రో విస్తరణ చేపట్టాలని నిర?యించాం. అనుమతులు, నిర్వహణలో సమస్యలు రావొచ్చినే మెట్రో రైలు ప్రాజెక్టును ప్రభుత్వం బేకావర్ చేస్తోంది. హైదరాబాద్ లో మున్నందు మొత్తం ఎలక్ట్రిక్ బస్సులు మాత్రమే తిరిగేలా చూస్తాం" అని మంత్రి వెల్లడించారు. **గత ప్రభుత్వం అలా చేసింది..** "జీహెచ్ఎస్ లో వార్డుల సమస్య ఉంటే పరిష్కరిస్తాం. ఇప్పటికే 8 మంది జోనల్ కమిషనర్లను నియమించాం. హైదరాబాద్ పరిపాలన కోసం ప్రత్యేకంగా ఇద్దరు ఐఎన్ఎస్ అధికారులను నియమించాం. గత ప్రభుత్వం సిబ్బందిని నియమించకుండానే జిల్లాలను 33కి పెంచింది. 33 కలెక్టరేట్లను నిర్మించింది కానీ.. వాటిలో సిబ్బంది లేరు. ఈ ప్రభుత్వం రాగానే టీజీపీఎస్సీ ద్వారా కలెక్టరేట్లలో సిబ్బందిని నియమించాం. కేంద్రంలోని భాజపా ప్రభుత్వం ఉపాధి హామీ పథకానికి తూట్లు పొందింది. ఉపాధి హామీ పథకానికి మహాత్మాగాంధీ పేరు ఉంటే.. అది కూడా తొలగించారు" అని శ్రీధర్ బాబు అన్నారు.



రణరంగంగా జల్లికట్టు.. యువకులకు గాయాలు

తిరుపతి, జనవరి 2 : తిరుపతి జిల్లాలోని చంద్రగిరి మండలం శాసనసభల్లో న్యూఇయర్, సంక్రాంతి పండుగ సందర్భంగా సంప్రదాయ జల్లికట్టు (పశువుల పండుగ) వేడుకలు ఇవాళ ఘనంగా ప్రారంభమయ్యాయి. ఈ వేడుకలో యువకులు కోడె గుత్తలను నిలువరించడానికి ప్రయత్నించడంతో పల్లె వీధులు రణరంగంగా మారాయి. ఈ జల్లికట్టు వేడుకల్లో పశువులను క్రమంగా నిలువరించే సమయంలో ఇద్దరు యువకులు తీవ్ర గాయాల పాలయ్యారు. పలువురికి స్వల్ప గాయాలయ్యాయి. జల్లికట్టులో గాయపడినవారిని 108 అంబులెన్స్ ద్వారా తిరుపతి రురూ ఆస్పత్రికి తరలించి చికిత్స అందజేశారు. గతంలో పల్లెలోని పశువులతో జల్లికట్టు జరిగేది. కానీ కొత్త సంప్రదాయం ప్రకారం ఆంధ్రప్రదేశ్, తమిళనాడు, కర్ణాటకల నుంచి సుమారు 200 పరుగుల కోడె గిత్తలను యువకులు ఊరులోని వీధుల్లో ఉరికించారు. ఈ విధానం ప్రమాదకరంగా మారింది. అయితే, రెండు సంవత్సరాల క్రితం కూడా పెద్దలు కలెక్టర్, పోలీసులకు ఈ విషయంపై ఫిర్యాదు చేశారు. అయినప్పటికీ అధికారులు కనీస చర్యలు తీసుకోలేదని స్థానికులు చెబుతున్నారు. జల్లికట్టు సమయంలో ఇరుకువీధుల్లో పడునైన కొమ్ములతో గిత్తలను ఉరికించడంతో ఈ ప్రమాద తీవ్రత పెరిగింది. ఈ క్రమంలో గ్రామంలో 80 మంది పోలీసులు కట్టుదిట్టంగా భద్రత ఏర్పాటు చేశారు. ఈ వేడుకను దగ్గరుండి పోలీసులు పర్యవేక్షించారు. ఈ సంప్రదాయంపై ప్రజల నుంచి విభిన్న వాదనలు వినిపిస్తున్నాయి. కొందరు జల్లికట్టును సంక్రాంతి సంస్కృతి, పల్లె ఆనందంగా చూస్తున్నారు. మరికొందరు మాత్రం ఈ ఆటను అత్యంత ప్రమాదకరమైనదని ఆందోళన వ్యక్తం చేస్తున్నారు. స్థానిక అధికారులు, భద్రతా దళాలు ప్రతి ఏడాది ఈ వేడుకలను నిలువరించడానికి ప్రయత్నిస్తున్నారు. జల్లికట్టు నిర్వహించే సమయంలో సరైన భద్రతా ప్రమాణాలు, గాయాల నివారణ చర్యలు పాటించాలని పోలీసులు సూచిస్తున్నారు.



తల్లిదండ్రుల వాట్సాప్ నకు హాల్టికెట్లు

హైదరాబాద్: ఇంటర్మీడియట్ విద్యార్థులకు ప్రయోజనకరంగా ఉండేందుకు తెలంగాణ ఇంటర్ బోర్డు కీలక నిర్ణయం తీసుకుంది. ఇంటర్ పరీక్షల హాల్టికెట్లను విద్యార్థుల తల్లిదండ్రుల వాట్సాప్ కి పంపనున్నట్లు ఇంటర్ బోర్డు అధికారులు ఓ ప్రకటనలో తెలిపారు. ఫిబ్రవరి 25 నుంచి పరీక్షలు ప్రారంభం కానున్న నేపథ్యంలో 45 రోజుల నుంచి రెండు నెలల ముందే తల్లిదండ్రుల వాట్సాప్ నకు వారి పిల్లల హాల్టికెట్లను పంపనున్నారు. తద్వారా హాల్ టికెట్ లో తప్పిపులు ముందే గుర్తించే

అవకాశం ఉంటుందని పేర్కొన్నారు. విద్యార్థుల తల్లి తండ్రులు హాల్టికెట్ లో ముద్రించిన వివరాలు క్లుభంగా పరిశీలించాలని, ఏమైనా తప్పులు ఉంటే సంబంధిత కళాశాల ప్రిన్సిపల్ కి సమాచారం ఇవ్వాలని ఇంటర్ బోర్డ్ ఓ ప్రకటనలో తెలిపింది. హాల్టికెట్ నంబర్, పరీక్షా కేంద్రం చిరునామాతో పాటు ఏ రోజు ఏ పరీక్ష జరుగుతుందో తల్లిదండ్రులకు తెలియజేస్తున్న ప్రధాన ఉద్దేశమని పేర్కొంది. అధిక శాతం తల్లిదండ్రుల వద్ద స్కాన్ ఘోస్ ఉండటంతో ఈ నిర్ణయం తీసుకున్నట్లు తెలిపింది.



మావోయిస్తు అగ్రనేత బర్సే దేవా లోంగుబాటు

హైదరాబాద్: మావోయిస్తు అగ్రనేత బర్సే దేవా తెలంగాణ డీజీపీ ఎదుట లొంగిపోయారు. మరో 15 మంది మావోయిస్తులతో కలిసి బర్సే దేవా లొంగిపోయారు. మావోయిస్తుల సరఫరాలో దేవా కీలక పాత్ర పోషించారు. నిన్న తెలంగాణ - ఛత్తీస్ గఢ్ సరిహద్దు నుంచి బర్సే దేవా బ ల్లందాన్ని పోలీసులు తీసుకొచ్చారు. బర్సే లొంగుబాటు వివరాలను డీజీపీ శివధర్ రెడ్డి శనివారం మీడియాకు వెల్లడించనున్నారు.

చూస్తున్నారు. హిద్దా, బర్సే దేవా ఛత్తీస్ గఢ్ లో ఒకే గ్రామానికి చెందిన వారిగా గుర్తించారు. మావోయిస్తులకు ఆయుధాల సరఫరాలో దేవా కీలక పాత్ర పోషించారు. నిన్న తెలంగాణ - ఛత్తీస్ గఢ్ సరిహద్దు నుంచి బర్సే దేవా బ ల్లందాన్ని పోలీసులు తీసుకొచ్చారు. బర్సే లొంగుబాటు వివరాలను డీజీపీ శివధర్ రెడ్డి శనివారం మీడియాకు వెల్లడించనున్నారు.

విషం సరఫరా చేస్తున్నారు.. ఇండోర్ లో కలుషిత తాగునీటి మరణాలపై రావణల్ నిప్పులు



భోపాల్: మధ్యప్రదేశ్ లోని ఇండోర్ లో కలుషిత నీరు తాగి 10 మంది మృతి చెందడం, పెద్ద సంఖ్యలో జనం అనారోగ్యానికి గురికావడంపై కాంగ్రెస్ అగ్రనేత అగ్రనేత రాహుల్ గాంధీ తీవ్ర స్థాయిలో విమర్శలు గుప్పించారు. భారతదేశంలోని అత్యంత పరిశుభ్రమైన నగరాల్లో ఒకటైన ఇండోర్ లో తాగునీటి కాలుష్యం ఏమిటని మధ్యప్రదేశ్ ప్రభుత్వాన్ని నిలదీశారు. ఇండోర్ లో నీరు లేదని, విషం మాత్రమే ఉందని నిప్పులు చెరిగారు. పరిస్థితి ఇంత దారుణంగా ఉంటే ప్రభుత్వం మాత్రం కుంభకర?డిలా నిద్రపోతోందని

ఆరోపించారు. "ఇండోర్ లో నీళ్లు లేవు, దానికి బదులుగా విషం సరఫరా చేస్తున్నారు. అధికార యంత్రాంగం కుంభకర?డిలా నిద్రపోతోంది. ప్రతి ఇంకోనూ విషాదం నెలకొంది. పేదలు నిస్పృహలుగా ఉన్నారు. వారికి స్వాతంత్ర్యం కలిగించేందుకు బదులుగా బీజేపీ ప్రభుత్వం అహంకారపూరిత ప్రకటనలు చేస్తోంది" అని రాహుల్ గాంధీ సామాజిక మాధ్యమం 'ఎక్స్'లో పేర్కొన్నారు. మురికి, దుర్వాసన వచ్చే నీటి గురించి ప్రజలు పదే పదే ఫిర్యాదు చేసినప్పటికీ వారి ఫిర్యాదులపై ప్రభుత్వం ఎందుకు చర్యలు తీసుకోలేదని రాహుల్ ప్రశ్నించారు. తాగునీటిలో మురుగునీరు ఎలా కలిసింది? సరఫరాను సకాలంలో ఎందుకు ఆపలేదు? బాధ్యులైన అధికారులు, నాయకులపై చర్యలు ఎప్పుడు తీసుకుంటారు? అని రాహుల్ వరుస ప్రశ్నలు సంధించారు. కలుషిత నీటి గురించి ప్రశ్నించిన మీడియాపై మధ్యప్రదేశ్ మంత్రి కైలాస్ విజయవర్ధన్ అభ్యంతకర ప్యాఖ్యలు చేయడాన్ని కూడా ఆయన తప్పుపట్టారు. మధ్యప్రదేశ్ ఇప్పుడు దుష్టపరిపాలనకు కేంద్రంగా మారిందని అన్నారు. దగ్గ సిరిల్ మరణాలు, ప్రభుత్వ అనుమతులలో ఎలుకలు చిన్న పిల్లలను చంపడం, ఇప్పుడు మురుగునీటితో కలుషితమైన నీరు తాగడం వల్ల మరణాలు చోటుచేసుకుంటున్నాయిన్నాయి. పేదలు చనిపోయినప్పుడల్లా ప్రధాని మోదీ ఎప్పటిలాగే మౌనంగా ఉంటారని విమర్శించారు.

అన్వేష కొత్త డ్రామా.. హిందూ దేవుళ్లు కలలో కనిపించారంటూ..

యాట్యూబర్ అన్వేష్ హిందూ దేవుళ్ల టాగ్ లోగా వరుసగా వీడియోలు చేస్తున్నారు. కొద్దిరోజుల క్రితం సీతమ్మ, ద్రౌపది దారుణమైన కావెంట్లు చేసిన అన్వేష్ తీవ్ర స్థాయిలో హిందువుల ఆగ్రహానికి గురైన సంగతి తెలిసిందే. ఈ నేపథ్యంలోనే క్రమపహణ చెప్పి జనాలను కూల్ చేసే ప్రయత్నం చేశాడు. జనాలు అతడి మాటలు వినకపోవడంతో కొత్త డ్రామాకు తెరతీశాడు. అంజనేయ స్వామి, విష్ణుమూర్తి తన కలలోకి వచ్చారని అంటున్నాడు. బలశాలు మాట్లాడకుండా ప్రజా సమస్యలపై పోరాటం చేయాలని దేవుళ్లు చెప్పారంటూ కొత్త నాటకం మొదలెట్టాడు. ఈ వేడుక తన సోషల్ మీడియా ఖాతాల్లో ఓ వీడియో విడుదల చేశాడు. ఆ వీడియోలో.. "విష్ణు?మూర్తి కలలోకి వచ్చి ప్రజా సమస్యలపై పోరాటం చేయాలని చెప్పాడు.



తెలుగు రాష్ట్రాల్లో బిత్తాయి రంగులో కాపాయం వస్త్రం, మతం మత్తులో చాలా అన్యాయాలు జరుగుతున్నాయి. ఆడవాళ్లకి అందంగా ఉండాలి, ఆడవాళ్ల సమస్యలపై పోరాటం చేయాలని దేవుళ్లు చెప్పారు. విష్ణు? మూర్తి మీద ప్రమాణం చేసి చెప్పాను.. బాతులు మాట్లాడను' అని చెప్పాడు. ఈ వీడియోతో మరోసారి సోషల్ మీడియాలో దుమారం చెలరేగింది. అన్వేష్ హిందూ దేవుళ్లపై కావాలనే వీడియోలు చేస్తున్నాడని నెటిజన్లు మండిపడుతున్నారు.

రణరంగంగా తలపించిన జల్లికట్టు.. యువకులకు గాయాలు

తిరుపతి, జనవరి 2 : తిరుపతి జిల్లాలోని చంద్రగిరి మండలం శాసనసభల్లో న్యూఇయర్, సంక్రాంతి పండుగ సందర్భంగా సంప్రదాయ జల్లికట్టు (పశువుల పండుగ) వేడుకలు ఇవాళ ఘనంగా ప్రారంభమయ్యాయి. ఈ వేడుకలో యువకులు కోడె గుత్తలను నిలువరించడానికి ప్రయత్నించడంతో పల్లె వీధులు రణరంగంగా మారాయి. ఈ జల్లికట్టు వేడుకల్లో పశువులను క్రమంగా నిలువరించే సమయంలో ఇద్దరు యువకులు తీవ్ర గాయాల పాలయ్యారు. పలువురికి స్వల్ప గాయాలయ్యాయి. జల్లికట్టులో గాయపడినవారిని 108 అంబులెన్స్ ద్వారా తిరుపతి రురూ ఆస్పత్రికి తరలించి చికిత్స అందజేశారు. గతంలో పల్లెలోని పశువులతో జల్లికట్టు జరిగేది. కానీ కొత్త సంప్రదాయం ప్రకారం ఆంధ్రప్రదేశ్, తమిళనాడు, కర్ణాటకల నుంచి సుమారు 200 పరుగుల కోడె గిత్తలను యువకులు ఊరులోని వీధుల్లో ఉరికించారు. ఈ విధానం ప్రమాదకరంగా మారింది. అయితే, రెండు సంవత్సరాల క్రితం కూడా పెద్దలు కలెక్టర్, పోలీసులకు ఈ విషయంపై ఫిర్యాదు చేశారు. అయినప్పటికీ అధికారులు కనీస చర్యలు తీసుకోలేదని స్థానికులు చెబుతున్నారు. జల్లికట్టు సమయంలో ఇరుకువీధుల్లో పడునైన కొమ్ములతో గిత్తలను ఉరికించడంతో ఈ ప్రమాద తీవ్రత పెరిగింది. ఈ క్రమంలో గ్రామంలో 80 మంది పోలీసులు కట్టుదిట్టంగా భద్రత ఏర్పాటు చేశారు. ఈ వేడుకను దగ్గరుండి పోలీసులు పర్యవేక్షించారు. ఈ సంప్రదాయంపై ప్రజల నుంచి విభిన్న వాదనలు వినిపిస్తున్నాయి. కొందరు జల్లికట్టును సంక్రాంతి సంస్కృతి, పల్లె ఆనందంగా చూస్తున్నారు. మరికొందరు మాత్రం ఈ ఆటను అత్యంత ప్రమాదకరమైనదని ఆందోళన వ్యక్తం చేస్తున్నారు. స్థానిక అధికారులు, భద్రతా దళాలు ప్రతి ఏడాది ఈ వేడుకలను నిలువరించడానికి ప్రయత్నిస్తున్నారు. జల్లికట్టు నిర్వహించే సమయంలో సరైన భద్రతా ప్రమాణాలు, గాయాల నివారణ చర్యలు పాటించాలని పోలీసులు సూచిస్తున్నారు.